

आज का समाचार

निष्पक्ष एवं निर्भीक हिन्दी साप्ताहिक
हर खबर पर पैनी नज़र

o"kl % 15 vdl % 26 y[kuÅ] l kœokj 14 vDrcj 2024 l s20 vDrcj 2024 rd i"B&8 eW; % , d : i ; k

भारत के बुनियादी ढांचे में क्रांतिकारी बदलाव लाने वाली परिवर्तनकारी पहल: पीएम मोदी

नई दिल्ली। पीएम गतिशक्ति नेशनल मास्टर प्लान (पीएमजीएस-एनएमपी) को तीन साल पूरे हो गए। इस मौके पर प्रधानमंत्री नरेंद्र मोदी ने कहा कि यह प्लान भारत के बुनियादी ढांचे में क्रांतिकारी बदलाव लाने के उद्देश्य से एक परिवर्तनकारी पहल के रूप में उभरा है। बता दें, प्रधानमंत्री ने 93 अक्टूबर 2021 को पीएम गतिशक्ति नेशनल मास्टर प्लान की शुरुआत की थी। इसका उद्देश्य विभिन्न आर्थिक क्षेत्रों को मल्टी-मॉडल कनेक्टिविटी उपलब्ध कराना था। प्रधानमंत्री मोदी ने रविवार को अपने 'एक्स' पर एक पोस्ट किया, जिसमें उन्होंने लिखा, 'पीएम गतिशक्ति नेशनल मास्टर प्लान भारत के बुनियादी ढांचे में क्रांति लाने के उद्देश्य से एक परिवर्तनकारी पहल के रूप में

उभरा है। इसने मल्टीमॉडल कनेक्टिविटी को महत्वपूर्ण रूप से बढ़ाया है, जिससे विभिन्न क्षेत्रों में तेज और अधिक प्रभावी विकास हुआ है।' उन्होंने आगे कहा, 'विभिन्न हितधारकों के निर्बाध एकीकरण से



लॉजिस्टिक्स को बढ़ावा मिला है, देरी कम हुई है और कई लोगों के लिए नए अवसर पैदा हुए हैं।' एक अन्य पोस्ट में पीएम मोदी ने लिखा, 'गतिशक्ति की बदौलत भारत विकसित भारत के हमारे विजन को पूरा करने के लिए गति बढ़ा रहा है। यह प्रगति, उद्यमशीलता

और नवाचार को प्रोत्साहित करेगा।' मोदी ने 'एक्स' पर पोस्ट में केंद्रीय वाणिज्य एवं उद्योग मंत्री पीयूष गोयल को भी टैग किया। गोयल ने इस पहल के तीन साल पूरे होने पर इसकी सराहना की। गोयल ने कहा, 'आज प्रधानमंत्री नरेंद्र मोदी जी द्वारा मल्टीमॉडल कनेक्टिविटी के लिए पीएम गतिशक्ति नेशनल मास्टर प्लान शुरू किए तीन साल पूरे हो गए हैं। लॉजिस्टिक्स को सुव्यवस्थित करने और कनेक्टिविटी को आगे बढ़ाकर, यह अग्रणी पहल तेजी से और अधिक कुशल परियोजना कार्यान्वयन सुनिश्चित करती है।' उन्होंने कहा कि यह एक आधुनिक, परस्पर जुड़े बुनियादी ढांचे के नेटवर्क को विकसित करने, विकसित भारत के निर्माण के दृष्टिकोण को मजबूत करने में महत्वपूर्ण भूमिका निभा रही है।

महाकुंभ क्षेत्र में होगी 'नेत्र कुंभ' की स्थापना : श्रद्धालुओं और स्नानार्थियों की सुविधा के लिए प्रदेश सरकार की पहल

लखनऊ। योगी सरकार प्रयागराज में होने जा रहे ऐतिहासिक महाकुंभ 2025 को भव्य, दिव्य, सुरक्षित और सुगम बनाने के लिए दिन रात काम कर रही है। महाकुंभ में श्रद्धालुओं के स्वास्थ्य का भी पूरा ध्यान रखा जा रहा है। इसी क्रम में मेला प्रशासन द्वारा महाकुंभ मेला क्षेत्र में श्रद्धालुओं एवं स्नानार्थियों के लिए नेत्र कुंभ की स्थापना भी की जा रही है। 6 करोड़ से अधिक धनराशि से स्थापित होने वाला यह नेत्र कुंभ (नेत्र शिविर) श्रद्धालुओं को एक अस्थाई नेत्र देखभाल सुविधा प्रदान करेगा, जहां मेले के दौरान श्रद्धालुओं की दृष्टि सुधार, मोतियाबिंद सर्जरी और चश्मे का वितरण जैसी सेवाएं प्रदान की जाएंगी। नेत्र कुंभ के लिए एक बड़ी केंद्रीय इकाई मुख्य मेला क्षेत्र में स्थापित की जाएगी जो प्राथमिक नेत्र देखभाल केंद्र के रूप में कार्य करेगी। महाकुंभ 2025 में रिकॉर्ड संख्या में पूरे देश और दुनिया से श्रद्धालुओं के आने की संभावना है। योगी सरकार और मेला प्रशासन इन श्रद्धालुओं के लिए महाकुंभ को सुगम और सुरक्षित बनाने के लिए अपनी ओर से शत प्रतिशत प्रयास कर रहा है। नेत्र कुंभ की स्थापना

उसी दिशा में उठाया गया कदम है। इसके लिए वित्तीय वर्ष 2024-25 में 6.95 करोड़ रुपये से अधिक का बजट प्रस्तावित किया गया है। इसके माध्यम से महाकुंभ के दौरान स्नान के लिए आने वाले श्रद्धालुओं की नेत्र देखभाल सुरक्षित की जा सकेगी। यदि किसी श्रद्धालु को मोतियाबिंद सर्जरी की आवश्यकता



होगी तो उसका भी प्रबंध किया जाएगा। वहीं नेत्र चिकित्सकों के साथ ही चश्मे का वितरण भी सुनिश्चित किया जाएगा। हजारों श्रद्धालुओं को इसका लाभ मिल सकेगा। यह नेत्र कुंभ पूरी तरह श्रद्धालुओं की पहुंच में होगा। तीर्थयात्रियों की आसान पहुंच के लिए इसे रणनीतिक रूप से कुंभ मेला परिसर के अंदर ही स्थापित किया जाएगा। इस नेत्र कुंभ में तीर्थयात्रियों और संतों की व्यापक स्तर पर आंखों की जांच सुनिश्चित की जाएगी। इसके लिए

शिविर में नेत्र परीक्षण के लिए आवश्यक आधुनिक उपकरणों को लगाया जाएगा। जांच के दौरान दृष्टि दोष वाले व्यक्तियों को चश्मा वितरित किया जाएगा, जबकि जिन मामलों में अधिक गंभीर समस्या पाई जाएगी वहां भागीदार अस्पतालों में मोतियाबिंद सर्जरी और अन्य आवश्यक उपचार की व्यवस्था की जाएगी। नेत्र देखभाल सेवाओं के साथ-साथ पहल का उद्देश्य लोगों को नेत्र स्वास्थ्य और नियमित जांच के महत्व को समझाना और उन्हें शिक्षित करना है। कार्यक्रम के दौरान श्रद्धालुओं और स्नानार्थियों की जांच के माध्यम से एकत्र किए गए नेत्र स्वास्थ्य डाटा को डिजिटली सेव किया जाएगा। इससे रोगियों की स्थिति पर नजर रखने और आवश्यकता पड़ने पर इसका फ लोअप किया जा सकेगा और आवश्यक देखभाल प्रदान करने में मदद मिलेगी। इस सुविधा का लाभ लेने के लिए लोगों को प्रोत्साहित किया जाएगा। यहां पर्याप्त संख्या में नेत्र विशेषज्ञों को भी नियुक्त किया जाएगा और आवश्यक उपकरणों के साथ ही पर्याप्त मात्रा में दवाइयों की भी उपलब्धता रहेगी।

मुख्यमंत्री योगी आदित्यनाथ बीमार मां से मिलने देहरादून अस्पताल पहुंचे

लखनऊ। मुख्यमंत्री योगी आदित्यनाथ गोरखपुर से अपनी बीमार मां से मिलने देहरादून के अस्पताल पहुंच गए हैं। उनकी मां अचानक बीमार हो गई थी जिन्हें देहरादून के ज लीग्रांट अस्पताल में एडमिट कराया गया है। इससे पहले योगी आदित्यनाथ गोरखपुर स्थित गोरखनाथ मंदिर में थे। हालांकि योगी देहरादून में रुकेंगे नहीं। बल्कि मां से मुलाकात के बाद सीधे देहरादून से ही दिल्ली रवाना हो जाएंगे। जहां उनकी भाजपा के राष्ट्रीय अध्यक्ष जेपी नड्डा और गृह मंत्री अमित शाह के साथ विशेष बैठक होनी है। बैठक

में दोनों उपमुख्यमंत्री केशव प्रसाद मोर्य और ब्रजेश पाठक समेत पार्टी के प्रदेश अध्यक्ष भूपेंद्र सिंह चौधरी और महामंत्री संगठन &



र्मपाल सिंह भी हिस्सा लेंगे। बैठक में उत्तर प्रदेश में 90 सीटों पर होने वाले उपचुनाव में प्रत्याशी यों के चयन को अंतिम रूप दिए जाने के साथ प्रदेश से जुड़े अन्य मुद्दे भी शामिल हैं

दिल्ली में 1,300 किलोग्राम से अधिक अवैध पटाखे जब्त, तीन लोग गिरफ्तार

नई दिल्ली। दिल्ली पुलिस ने राष्ट्रीय राजधानी के कई इलाकों से 9,300 किलोग्राम से अधिक अवैध पटाखे जब्त करते हुए तीन लोगों को गिरफ्तार किया है। अधिकारियों ने रविवार को यह जानकारी दी। अधि



कारियों ने बताया कि आरोपियों की पहचान मनोज कुमार, संजय अत्री और विपिन कुमार के रूप में हुई है। उन्होंने कहा कि मनोज कुमार प्रतिबंधित पटाखे बेचने में शामिल था और अत्री पटाखों की आपूर्ति करता था। पुलिस उपायुक्त (अपराध) सतीश कुमार ने कहा,

"दो गोदामों से कुल 9,323 किलोग्राम प्रतिबंधित पटाखे जब्त किए गए। दोनों गोदामों के मालिक और पटाखे की आपूर्ति करने वाले वाहन चालक को पकड़ लिया गया है।" उन्होंने बताया कि गुप्त सूचना के आधार पर पुलिस ने शुक्रवार को बाहरी दिल्ली के बापरोला गांव में छापेमारी की और अवैध पटाखे जब्त किए। पुलिस के अनुसार पहले मनोज कुमार और वाहन चालक संजय अत्री को पकड़ा गया। पूछताछ के दौरान दोनों ने खुलासा किया कि वे प्रेम नगर और किराड़ी इलाकों में पटाखों की आपूर्ति करते थे। डीसीपी ने कहा, "दोनों ने एक और गोदाम के बारे में बताया, जहां से विपिन को गिरफ्तार किया गया। हमने मामले की विस्तृत जांच शुरू कर दी है।"

मां दुर्गा की मूर्ति को नुकसान पहुंचाने के आरोप में एक व्यक्ति गिरफ्तार

लखनऊ। उत्तर प्रदेश की राजधानी लखनऊ के कैंट पुलिस थाना क्षेत्र के नीलमथा इलाके में छोटी मरी माता मंदिर में दुर्गा की मूर्ति को क्षतिग्रस्त करने के मामले में एक व्यक्ति को गिरफ्तार किया गया है। पुलिस ने शनिवार को यह जानकारी दी। पुलिस की ओर से जारी एक प्रेस बयान के अनुसार श्घटना नौ और 90 अक्टूबर की मध्यरात्रि को हुई। आरोपी सुनील राजपूत की पहचान सीसीटीवी फुटेज विश्लेषण के माध्यम से की गई।

पूछताछ के दौरान, उसने बताया कि वह नशे का आदी है और मंदिर में चढ़ाए गए प्रसाद को चुराने गया था। वह नशे में था और चोरी करने के चक्कर में उसने एक फीट ऊंची मूर्ति को नुकसान पहुंचाया।' बयान में कहा गया कि इस घटना से स्थानीय समुदाय में आक्रोश फैल गया, क्षतिग्रस्त मूर्ति को तुरंत एक नई मूर्ति से बदल दिया। आरोपी सुनील राजपूत को गिरफ्तार कर लिया गया है और उसके खिलाफ विधिक कार्रवाई की जाएगी।

सम्पादकीय

दुनिया को अलविदा

रतन टाटा ने प्रमुख उद्योगपति के रूप में अपनी मिली-जुली विरासत छोड़ते हुए दुनिया को अलविदा कहा है। जिस समय—यानी १९६९ में वे टाटा ग्रुप के प्रमुख बने, भारतीय एवं विश्व अर्थव्यवस्था में नए युग की शुरुआत हो रही थी। नए दौर में पुराने तरीकों से कारोबार का माहौल सिकुड़ने लगा था। रतन टाटा ने टाटा ग्रुप की जिम्मेदारी जेआरडी टाटा से संभाली थी। जेआरटी टाटा इस ग्रुप को देश का सर्व प्रमुख उद्योग समूह बना चुके थे। लेकिन अभी उनके कार्यकाल में ही धीरुभाई अंबानी जैसे उद्योगपतियों की नई पीढ़ी तेजी से उभर रही थी। इससे टाटा ग्रुप के सामने नए उद्योगपतियों की नई दृष्टि और नए तौर-तरीकों के बरक्स अपने को संभालने और आगे बढ़ाने की चुनौती दरपेश थी। कहा जा सकता है कि रतन टाटा ने इस दायित्व को बखूबी संभाला। नए बने भूमंडलीकरण के वातावरण में वे टाटा समूह को बहुराष्ट्रीय कारोबार के दायरे में ले गए। हालांकि विदेशों में कोरस, लैंड रोवर और जगुआर जैसे समूहों को खरीदने का उनका दांव बहुत कामयाब नहीं रहा, लेकिन ये जोखिम लेकर टाटा समूह ने वैश्विक प्रतिस्पर्धा में कारोबार के महत्वपूर्ण अनुभव हासिल किए। नई टेक्नोलॉजी के बढ़ते प्रचलन से बने अवसर को उन्होंने समझा और टाटा ग्रुप को इन हाई टेक क्षेत्रों में कारोबार के लिए तैयार किया। अर्थव्यवस्था के साथ वित्तीयकरण की बढ़ती प्रवृत्तियों के बीच उन्होंने टाटा ग्रुप की निवेश प्राथमिकताएं बदलीं। बहरहाल, उत्तराखण्डकारी चुनने का प्रकरण विवादित रहा। उन्हें अपने ही चयन से चुनौतियां मिलीं। ऐसे प्रकरणों से टाटा ग्रुप की प्रतिष्ठा पर आंच आई। इसके अलावा रतन टाटा पर राजनीति में दखल देने के आरोप भी लगे। एनजीओ फंडिंग के जरिए सरकारी नीतियों को प्रभावित करने और मोनोपॉली पूंजीवाद के दौर में राजनीति में दखल देने की बड़ी प्रवृत्तियों के बीच उनकी भूमिका भी विवादों में आई। मगर इस दौर में टाटा ग्रुप के कई प्रतिस्पर्धी उद्योग समूहों पर ऐसे हस्तक्षेप के कहीं अधिक संगीन आरोप लगे हैं। इनके बीच रतन टाटा ने मुख्य रूप से ऐसे उद्योगपति की अपनी छवि कायम रखी, जिसने उद्यम, जोखिम, निवेश और व्यापार के जरिए अपना वैश्विक प्रभाव कायम किया है।

समाजवादी चिन्तक दीपक मिश्र बोले— लोहिया व दीनदयाल को मिले भारत रत्न

लखनऊ। समाजवादी बौद्धिक सभा के अध्यक्ष और समाजवादी चिन्तक दीपक मिश्र ने लखनऊ विश्वविद्यालय परिसर और चौक में स्थापित स्वतंत्रता संग्राम सेनानी राममनोहर लोहिया की प्रतिमाओं की सफाई की। इस दौरान उन्होंने कहा कि लोहिया की प्रासंगिकता मौजूदा दौर में और बढ़ी है। डॉ. राममनोहर लोहिया, समाजवाद और रामराज्य को समदर्शी मानते थे। लोहिया ने



ही रामायण मेला की संकल्पना की और सीताराम राज्य की अवधारणा दी। समाजवाद और रामराज्य, दोनों का लक्ष्य शोषणविहीन समता मूलक समाजवादी समाज की स्थापना ही है। दीपक मिश्र ने बताया कि लोहिया ने राष्ट्रवाद की आड़ में पनपती आक्रामक व संकीर्ण सांप्रदायिकता से पहले ही आगाह किया कर दिया था। उन्होंने कहा कि वर्तमान भाजपा और भाजपा सरकार की सोच लोहिया के समाजवाद और पंडित दीनदयाल उपाध्याय के एकात्म मानवदर्शन के विपरीत है, इसीलिए

दोनों महान नेताओं का नाम अप्रतिम योगदान के बावजूद भारत रत्न की सूची में नहीं है। लोहिया और दीनदयाल को भारत रत्न मिलना चाहिए। राममनोहर लोहिया देशी पूंजी और छोटे यंत्रों पर आधारित विकेंद्रित आर्थिक नीतियों के पैरोकार थे, जबकि वर्तमान सरकार विदेशी पूंजी और केंद्रीकरण पर आधारित एकांगी विकास पर बल दे रही है। डॉ. लोहिया की नीतियों से विचलन के कारण ही देश में आर्थिक विषमता चरम पर है। प्रति व्यक्ति आय के दृष्टिकोण से सबसे धनी और गरीब प्रदेश में लगभग साढ़े पांच लाख रुपए का चिंताजनक अंतर है। लोहिया को पढ़कर ही राष्ट्रवाद व सांप्रदायिकता तथा समाजवाद व जातिवाद के महीन एवं भ्रामक विभेद को समझा जा सकता है। बौद्धिक सभा रामराज्य, राष्ट्रीयता व समाजवाद के आदर्श एवं समदर्शिता पर व्यापक बहस चलाएगी। चौक स्थित लोहिया पार्क की उपेक्षा और टूटी नामपत्तिका पर दीपक मिश्र ने रोष प्रकट किया। इस अवसर पर सपा शिक्षक सभा के राष्ट्रीय सचिव प्रो दीपक राय, ब्रजेश मिश्र, समाजवादी छात्र नेता धीरज यादव, दौलत अली, मोहम्मद गुलाम, जावेद, हिमांशु समेत कई वक्ताओं ने विचार व्यक्त किए।

नागरिकों के जीवन में खुशहाली लाने को प्रतिबद्ध राज्य सरकार: योगी

गोरखपुर। उत्तर प्रदेश के मुख्यमंत्री योगी आदित्यनाथ ने रविवार को कहा कि राज्य सरकार किसी के भी साथ अन्याय न होने देने और



हर नागरिक के जीवन में खुशहाली लाने को प्रतिबद्ध है। मुख्यमंत्री ने गोरखनाथ मंदिर में रविवार को जनता दर्शन के दौरान लोगों से मुलाकात की, उनकी समस्याएं सुनीं और निस्तारण के लिए अधिकारियों को जरूरी निर्देश दिए। एक आधिकारिक बयान के अनुसार, जनता दर्शन में योगी ने अधिकारियों को दो टूक हिदायत

दी है कि किसी की जमीन पर अवैध कब्जा करने वाले, कमजोरों को उजाड़ने वाले किसी भी सूरत में बख्शे न जाएं तथा उनके

खिलाफ कड़ी कानूनी कार्रवाई की जाए। मुख्यमंत्री ने कहा कि जो लोग किन्हीं कारणों से सरकार की योजनाओं के लाभ से वंचित हैं, उन्हें इसका लाभ दिलाया जाए। योगी ने रविवार सुबह गोरखनाथ मंदिर में जनता दर्शन के दौरान करीब ३०० लोगों से मुलाकात की। गोरखनाथ मंदिर परिसर के महंत दिग्विजयनाथ

स्मृति भवन के सामने कुर्सियों पर बैठे लोगों तक वह खुद पहुंचे और एक-एक करके सबकी समस्याएं सुनीं। सबके प्रार्थना पत्रों को संबंधित अधिकारियों को संदर्भित करते हुए त्वरित और संतोषजनक निस्तारण का निर्देश देने के साथ लोगों को भरोसा दिलाया कि सरकार हर पीड़ित की समस्या के समाधान के लिए तत्संकल्प है। मुख्यमंत्री के समक्ष जनता दर्शन में हर बार की भांति इस बार भी कई लोग इलाज के लिए आर्थिक सहायता की गुहार लेकर पहुंचे थे। योगी ने उन्हें आश्वासन दिया कि सरकार इलाज के लिए भरपूर मदद करेगी। जनता के ऐसे प्रार्थना पत्रों को अधिकारियों को हस्तगत करते हुए मुख्यमंत्री ने इलाज से जुड़ी प्रक्रिया जल्द से जल्द पूरी करने का निर्देश दिया। मुख्यमंत्री ने राजस्व व पुलिस से जुड़े मामलों को भी पूरी पारदर्शिता एवं निष्पक्षता के साथ निस्तारित करने के निर्देश दिये।

महाकुंभ में जुटे सफाईकर्मियों और नाविकों का जीवन स्तर बेहतर कर रही योगी सरकार

लखनऊ। योगी सरकार प्रयागराज में होने वाले महाआयोजन महाकुंभ २०२५ को यादगार बनाने के साथ ही इस आयोजन में मुख्य भूमिका निभा रहे सफाई कर्मियों और नाविकों के जीवन स्तर को भी ऊपर उठाने के लिए महत्वपूर्ण कदम उठा रही है। उन्हें प्रधानमंत्री जीवन ज्योति बीमा और प्रधानमंत्री सुरक्षा बीमा योजना से जोड़ने के साथ ही प्रधानमंत्री श्रम योगी मानधन योजना से जोड़ने की कार्यवाही की जा रही है। वहीं, सफाई कर्मियों और नाविकों की बेटियों को प्रदेश सरकार की कन्या सुमंगला योजना और शिक्षा प्रोत्साहन योजना का लाभ दिलाने के लिए प्रयास किए जा रहे हैं। बड़ी संख्या में सफाई कर्मियों और नाविकों और उनके परिजनों को इसका लाभ मिल रहा है। कुंभ २०१६ के दौरान प्रधानमंत्री नरेंद्र मोदी ने कुंभ मेला क्षेत्र के भ्रमण के दौरान मेला में कार्य करने वाले सफाई कर्मियों एवं नाविकों को स्वच्छ सेवा सम्मान (स्वच्छ कुंभ, स्वच्छ आधार) प्रदान किया था। इसी उद्देश्य से यहां स्वच्छ कुंभ कोष की स्थापना की गई है। वर्तमान में कॉर्पोरेट सोशल रिस्पॉन्सिबिलिटी (सीएसआर) के माध्यम से इस कोष में ३० करोड़ से ज्यादा की धनराशि से यहां काम करने वाले सफाई कर्मियों और नाविकों के हितों का ध्यान रखा जा रहा है। उन्हें विभिन्न योजनाओं से जोड़ने का प्रयास किया

जा रहा है। इसी क्रम में अब तक ७७६८ को एलआईसी की प्रधानमंत्री जीवन ज्योति बीमा योजना से जोड़ा गया है, जिस पर करीब २ करोड़ रुपए प्रीमियम अदा किया जा चुका है। इसी तरह, १२६०१ व्यक्तियों को प्रधानमंत्री सुरक्षा बीमा योजना से आच्छादित किया गया है, जिस पर



३० लाख रुपए प्रीमियम अदा किया जा चुका है। मेला एवं परेड क्षेत्र की वर्ष पर्यंत साफ सफाई व्यवस्था के लिए १४४ सफाई कर्मियों तथा ११४० नाविक एवं माघ मेला २०२४ में तैनात किए गए २५०० सफाईकर्मियों समेत महाकुंभ में तैनात किए जाने वाले लगभग १५ हजार सफाई कर्मियों को मुख्यमंत्री जन आरोग्य अभियान से आच्छादित करने के लिए विशेष आग्रह किया गया है, जिस पर कार्यवाही की जा रही है। इसी तरह, प्रधानमंत्री श्रम योगी मानधन योजना के अंतर्गत पंजीकृत और गैर पंजीकृत १८-४० वर्ष के

श्रमिकों द्वारा ई पोर्टल पर आवेदन करने के लिए भी कार्यवाही श्रम विभाग के सहयोग से क्रियान्वित की जा रही है। यूपी भवन एवं अन्य सन्निर्माण कर्मकार कल्याण बोर्ड (यूपीबीओसीडब्ल्यू) में भी आच्छादन की कार्यवाही की जा रही है। इसके अतिरिक्त सफाई

कर्मियों एवं नाविकों की बालिकाओं को इस योजना के अंतर्गत लाभान्वित किए जाने का भी प्रयास किया जा रहा है तो उन्हें शिक्षा प्रोत्साहन योजना से लाभान्वित किए जाने के लिए माध्यमिक शिक्षा विभाग से अनुमोदन का प्रयास किया जा रहा है। योगी सरकार द्वारा किए जा रहे ये सारे प्रयास महाकुंभ को स्वच्छ और यादगार बनाने की दिशा में यहां कार्य कर रहे तमाम सफाई कर्मियों को प्रोत्साहित करने के लिए हैं, ताकि वो पूरी प्रतिबद्धता से अपने कार्य को अंजाम दे सकें।

पुलिस हिरासत में युवक की मौत पर दुख प्रकट करते हुए मायावती ने कहा- दोषियों पर सख्त कार्रवाई करे सरकार

लखनऊ। बहुजन समाज पार्टी (बसपा) की अध्यक्ष और उग्र की पूर्व मुख्यमंत्री मायावती ने राजधानी लखनऊ में एक अनुसूचित वर्ग के युवक की पुलिस हिरासत में मौत के मामले पर शनिवार को दुख प्रकट करते हुए दोषी पुलिसकर्मियों के खिलाफ कार्रवाई की मांग की है। बसपा प्रमुख ने शनिवार शाम अपने आधिकारिक "एक्स" खाते पर एक पोस्ट में कहा, "उग्र की राजधानी लखनऊ के मोहल्ला गंजरहापुरवा स्थित डा. भीमराव अम्बेडकर पार्क में घूमने गए एक अनुसूचित वर्ग के युवक के साथ कल शाम (शुक्रवार) पुलिस की बर्बरता से हुई मौत की घटना अति-दुःखद है।" मायावती

ने इसी पोस्ट में कहा कि इस घटना से लोगों में रोष व्याप्त है सरकार और (सरकार) दोषी पुलिस वालों के विरुद्ध सख्त कार्रवाई



करे तथा पीड़ित परिवार की पूरी मदद भी करे। लखनऊ के विकास नगर थाना क्षेत्र में जुआ खेलने के अड्डे पर छापेमारी के दौरान गिरफ्तार किए गए 28 वर्षीय एक युवक की पुलिस हिरासत में मौत हो गई। मृतक के

परिवार ने पुलिस पर उसे पीट-पीटकर मार डालने का आरोप लगाया है। अपर पुलिस उपायुक्त (एडीसीपी) जितेंद्र कुमार दुबे ने शनिवार को बताया, "अमन गौतम (28) समेत दो लोगों को गिरफ्तार कर थाने ले जाते समय अमन की हालत बिगड़ गई और उसे अस्पताल ले जाया गया, जहां उसे मृत घोषित कर दिया गया। अमन की मौत की खबर सुनकर उसके परिवार के सदस्यों ने विरोध प्रदर्शन किया और पुलिस पर उसे पीटने का आरोप लगाया। पुलिस ने इन आरोपों से इनकार करते हुए कहा कि मौत का कारण पोस्टमार्टम जांच के जरिए पता लगाया जाएगा।"

पुलिस हिरासत में युवक की मौत पर चार पुलिसकर्मियों पर मुकदमा

लखनऊ। उत्तर प्रदेश की राजधानी लखनऊ में जुआ खेलने के आरोप में पुलिस द्वारा हिरासत में लिये गए 28 वर्षीय एक दलित युवक की संदिग्ध हालात में मौत के संबंध में चार पुलिसकर्मियों के खिलाफ मुकदमा दर्ज किया गया। एक अधिकारी ने रविवार को यह जानकारी दी। आजाद समाज पार्टी के सांसद चंद्रशेखर आजाद और समाजवादी पार्टी (सपा) के सांसद आरके चौधरी ने मृतक के परिजनों से मुलाकात की। सूत्रों ने बताया कि पुलिस ने 99 अक्टूबर को विकास नगर थाना क्षेत्र के आंबेडकर पार्क चौराहे पर छापामारकर जुआ खेलने के आरोप में पकड़ा था। सूत्रों ने दावा किया कि युवक को जब हिरासत में लेकर थाने ले जाया जा रहा था तभी उसकी तबीयत खराब हो गयी और 'दिल का दौरा' पड़ने से उसकी मौत हो गयी। गौतम के परिजनों ने पुलिसकर्मियों पर पीट-पीटकर उसकी हत्या करने का आरोप लगाया। सूत्रों ने बताया कि इस मामले में सिपाही शैलेंद्र सिंह और तीन अज्ञात समेत चार

पुलिसकर्मियों के खिलाफ मुकदमा दर्ज किया गया है। सूत्रों के मुताबिक, गौतम की पत्नी रोशनी ने प्राथमिकी में आरोप लगाया कि उसका पति आंबेडकर पार्क चौराहे पर टहलने गया था और जब वह अपने किसी दोस्त के साथ वहां बैठा था तभी मौके पर पहुंचे पुलिसकर्मियों ने उसके पति की पिटाई की जिससे वह बेहोश हो गया, जिसके बाद उसे अस्पताल ले जाया गया। अपर पुलिस उपायुक्त (एडीसीपी) जितेंद्र कुमार दुबे ने बताया, "अमन गौतम (28) सहित दो व्यक्तियों को पकड़कर हिरासत में लिया गया था और थाने ले जाते समय गौतम की हालत बिगड़ गई। अस्पताल में उसे मृत घोषित कर दिया गया।" पुलिस ने बताया, "तीन चिकित्सकों की समिति द्वारा किए गए मृतक के पोस्टमार्टम रिपोर्ट के अनुसार शरीर पर प्रत्यक्ष रूप से कोई चोट नहीं पाई गई और मौत का कारण दिल का दौरा पाया गया। मामले में आगे की कानूनी कार्रवाई की जा रही है।" आजाद समाज पार्टी के सांसद चंद्रशेखर और सपा

सांसद आरके चौधरी ने मृतक परिवार से उनके घर जाकर मुलाकात की। चंद्रशेखर ने परिवार के लिए 50 लाख रुपये मुआवजे और उसकी मौत के दोषी लोगों के खिलाफ सख्त कार्रवाई की मांग की। सपा सांसद आरके चौधरी और पार्टी प्रवक्ता अनुराग भदौरिया भी गौतम के घर पहुंचे और दोषियों के खिलाफ सख्त कार्रवाई तथा परिजन के लिए मुआवजे की मांग की। बहुजन समाज पार्टी (बसपा) की अध्यक्ष मायावती ने दलित युवक की मौत पर दुख जताया और दोषी पुलिसकर्मियों के खिलाफ कार्रवाई की मांग की। उन्होंने 'एक्स' पर एक पोस्ट में कहा, "उत्तर प्रदेश की राजधानी लखनऊ के मोहल्ला गंजरहापुरवा स्थित डा. भीमराव आंबेडकर पार्क में घूमने गए एक दलित युवक के साथ शनिवार शाम पुलिस की बर्बरता से हुई मौत की घटना अति-दुःखद। लोगों में रोष व्याप्त है। सरकार दोषी पुलिस वालों के खिलाफ सख्त कार्रवाई करे तथा पीड़ित परिवार की पूरी मदद भी करे।"

युवक की हत्या कर शव पुल के नीचे फेंका, दो गिरफ्तार

लखनऊ। उत्तर प्रदेश की राजधानी लखनऊ की जानकीपुरम पुलिस ने 20 वर्षीय एक युवक की हत्या के मामले में शनिवार को दो लोगों को गिरफ्तार किया। पुलिस ने यह जानकारी दी। लखनऊ पुलिस आयुक्तालय की ओर से जारी एक बयान के अनुसार मोहम्मद आफताब (20) आठ अक्टूबर की शाम को घर से लापता हो गया था। बाद में उसका शव मडियांव

पुलिस थाना क्षेत्र में घैला पुल के नीचे से 99 अक्टूबर को बरामद किया गया। आफताब के पिता मोहम्मद अल्ताफ ने पुलिस को दी शिकायत में आरोप लगाया कि आफताब की हत्या उसी इलाके के रहने वाले फाजिल और अफाक ने की थी। बयान में कहा गया, "हत्या की वजह उस लड़की से आफताब की दोस्ती थी, जिसके साथ फाजिल की शादी तय हुई थी। पूछताछ में

फाजिल और उसके सहयोगी ने कबूल किया कि इसी के चलते उन लोगों ने आफताब की हत्या की। हत्या के बाद शव को पुल के नीचे फेंक दिया।" पुलिस के अनुसार सीसीटीवी फुटेज खंगालने और साक्ष्य जुटाने के बाद आरोपियों को गिरफ्तार किया गया। बयान में कहा गया कि आरोपियों को अदालत में पेश कर विधिक प्रक्रिया पूरी करने के बाद जेल भेज दिया गया है।

कल से 'शैल उत्सव', कला प्रेमियों को करेगा आकर्षित, AKTU में लगेगा शिविर

लखनऊ। आठ दिवसीय शैल उत्सव अखिल भारतीय समकालीन मूर्तिकला शिविर की सोमवार से शुरुआत होगी। यह शिविर शहर के सौंदर्यीकरण में महत्वपूर्ण भूमिका निभाएगा। साथ ही कला प्रेमियों के लिए आकर्षण का केंद्र बनेगा। लखनऊ विकास प्राधिकरण के सहयोग से व वास्तुकला एवं योजना संकाय के संयुक्त तत्वावधान में 98 से 29 अक्टूबर तक शैल उत्सव अखिल भारतीय मूर्तिकला शिविर डॉ. एपीजे अब्दुल कलाम प्राविधिक विश्वविद्यालय के वास्तुकला एवं योजना संकाय में आयोजित होगा। इसका उदघाटन मुख्य अतिथि वरिष्ठ मूर्तिकार पांडेय राजीवनयन (अधिष्ठाता, ललित कला एवं प्रदर्शन कला संकाय, डॉ. शकुंतला मिश्रा राष्ट्रीय पुनर्वास विश्वविद्यालय, लखनऊ) करेंगे। शिविर के क्यूरेटर डॉ वंदना सहगल ने बताया कि शैल-उत्सव

यानि पत्थर की बनी कलाओं का उत्सव। इसका उद्देश्य मूर्तिकला की पारंपरिक व समकालीन कला को आमजन के करीब लाना है। कोअ डिनेटर भूपेंद्र कुमार अस्थाना ने शिविर में पांच



राज्यों के मूर्तिकार आएंगे। इसमें उत्तर प्रदेश के लखनऊ से गिरीश पांडेय, अजय कुमार, मुकेश वर्मा व अवधेश कुमार, बिहार के पटना से पंकज कुमार, नई दिल्ली से शैलेश मोहन ओझा, राजेश कुमार व सन्तोष कुमार चौबे, गुजरात के सूरत से अवनी पटेल व अहमदाबाद से निधी सभाया और छह सहयोगी कलाकार राजस्थान से आएंगे।

नर्सिंग छात्रा को प्रतियोगिता में मिला पहला स्थान

लखनऊ। संजय गांधी स्नातकोत्तर आयुर्विज्ञान संस्थान के कॉलेज ऑफ नर्सिंग की छात्रा को पूरे देश में पहला स्थान मिला है। इसके अलावा एसजीपीजीआई के दो और छात्रों को भी पुरस्कार के लिए चुना गया है। दरअसल, विश्व रेबीज दिवस के अवसर पर राजधानी के डॉ. राम

ऐसे में संस्थान के निदेशक प्रो. सीएम सिंह के निर्देश पर नेशनल रील मेकिंग प्रतियोगिता का आयोजन किया गया था। जिसमें पूरे देश से करीब 25 मेडिकल स्टूडेंट ने हिस्सा लिया था। रेबीज से बचाव को लेकर यह प्रतियोगिता आयोजित हुई थी। इस प्रतियोगिता



मनोहर लोहिया आयुर्विज्ञान संस्थान स्थित सामुदायिक चिकित्सा विभाग की तरफ से भारत में रेबीज की रोकथाम और नियंत्रण के लिए प्रतियोगिता का आयोजन किया गया था। जिसमें पूरे देश से मेडिकल और पैरामेडिकल स्टूडेंट ने हिस्सा लिया था। इस प्रतियोगिता में स्टूडेंट को एक मिनट का वीडियो बनाने के लिए कहा गया था। इस प्रतियोगिता में स्टूडेंट को रेबीज के प्रति लोगों को जागरूक करने के लिए वीडियो बनाना था। जिसमें एसजीपीजीआई की छात्रा का वीडियो पहले पुरस्कार के लिए चुना गया है। जल्द ही छात्रा को पुरस्कार देकर सम्मानित किया जायेगा। लोहिया संस्थान के सामुदायिक चिकित्सा विभाग के डॉ. मनीष कुमार सिंह के मुताबिक लोग रील देखना पसंद करते हैं।

का उद्देश्य जनता के लिए अभिनव और आकर्षक संक्षिप्त वीडियो बनाकर इस विषय पर जागरूकता फैलाना था। संजय गांधी पीजीआई के कॉलेज ऑफ नर्सिंग से 90 नर्सिंग छात्रों ने अभिनव और आकर्षक लघु वीडियो के माध्यम से अपनी रचनात्मकता का प्रदर्शन किया। जिसमें बीएससी नर्सिंग तृतीय सेमेस्टर की छात्रा तनु दिनकर ने प्रथम स्थान हासिल किया। तीसरे सेमेस्टर के नर्सिंग विद्यार्थियों में से सुरज पटेल, गौरव का नाम भी वीजेताओं के लिस्ट में शामिल हैं। इसके अलावा लोहिया संस्थान के एक मेडिकल स्टूडेंट को भी पुरस्कार के लिए चुना गया है। इसके अलावा पूणे, एमपी और अन्य जगहों के स्टूडेंट का नाम भी विजेताओं के लिस्ट में शामिल हैं।

बाबा सिद्दीकी हत्याकांड के दोनों आरोपियों को मुंबई पुलिस ने कोर्ट में पेश किया

मुंबई। बाबा सिद्दीकी हत्याकांड के दोनों आरोपियों को मुंबई पुलिस ने रविवार को कोर्ट में पेश किया। कोर्ट में सुनवाई के दौरान एक आरोपी धर्मराज राजेश कश्यप ने खुद को नाबालिग बताया। उसने दावा किया कि उसकी उम्र सिर्फ १७ साल है। धर्मराज के इस दावे के बाद अभियोजन पक्ष ने आरोपी का बोन अ सिफिकेशन टेस्ट कराने की मांग की है, जिसे कोर्ट ने स्वीकार कर लिया है। वहीं, दूसरे आरोपी गुरमेल बलजीत सिंह को कोर्ट ने सात दिन की पुलिस कस्टडी में भेज दिया है। धर्मराज के बोन अ सिफिकेशन टेस्ट के रिजल्ट आने के बाद कोर्ट उसकी कस्टडी पर फैसला सुनाएगा। धर्मराज के नाबालिग होने के दावे का बाबा सिद्दीकी की ओर से पेश वकील ने खंडन किया। उन्होंने कहा कि पुलिस ने दोनों आरोपियों का आधार कार्ड बरामद किया है, जिसमें गुरमेल की उम्र २३ साल

और कश्यप की उम्र २१ साल है। अभियोजन पक्ष ने कहा कि अगर बचाव पक्ष के वकील को कोई समस्या नहीं है तो धर्मराज का बोन अ सिफिकेशन टेस्ट कराया जा सकता है। मजिस्ट्रेट ने दोनों आरोपियों का प्रतिनिधित्व करने वाले सिद्धार्थ अग्रवाल से कश्यप



के नाबालिग होने के दावे के पक्ष में सबूत मांगे। इसपर अग्रवाल ने कहा कि जन्म प्रमाण पत्र नहीं है लेकिन वे बोन अ सिफिकेशन टेस्ट के लिए तैयार हैं। अभियोजन पक्ष ने आरोपियों को १४ दिन की पुलिस रिमांड में भेजने की मांग की थी। अभियोजन पक्ष ने कहा, 'इस अपराध की जांच के लिए हमें

१४ दिन की रिमांड चाहिए।' उन्होंने कहा कि आरोपी हरियाणा और यूपी के रहने वाले हैं। रेकी करने के लिए वह वहां रुके हुए थे। उन्होंने बंदूक कहां से ली और इन्हें चलाना कहां से सीखा। आरोपियों को फंडिंग किसने की, ये सब जांच का विषय है। इन सब की जांच के लिए हमें १४ दिन की रिमांड चाहिए। बचाव पक्ष के वकील सिद्धार्थ अग्रवाल ने १४ दिन रिमांड की मांग का विरोध जताते हुए कहा, 'बेशक घटना निराशाजनक है लेकिन आरोपियों ने ऐसा किया है या नहीं यह तो तय करना होगा। अभियोजन पक्ष की ओर से यह स्पष्ट नहीं हो सका है कि गोली किसने मारी है। मृतक एक मशहूर राजनीतिक व्यक्ति थे और संभव है कि किसी और ने ऐसा किया होगा और आरोपियों को फंसाया जा रहा है। १४ दिन की हिरासत की मांग उचित नहीं है।'

बिश्नोई गैंग ने ली बाबा सिद्दीकी हत्याकांड की जिम्मेदारी

मुंबई। एनसीपी नेता और महाराष्ट्र के पूर्व मंत्री बाबा सिद्दीकी हत्याकांड के पीछे बिश्नोई गैंग का हाथ होने की संभावना जताई जा रही थी। इस बात की पुष्टि अब खुद बिश्नोई गैंग ने कर दी है। फेसबुक पर साझा किए गए एक पोस्ट में बिश्नोई गैंग ने बाबा सिद्दीकी हत्याकांड की जिम्मेदारी ली। इतना ही नहीं गैंग ने अभिनेता सलमान खान को भी धमकी दी है। लॉरेंस बिश्नोई गैंग के एक सदस्य ने रविवार को फेसबुक पर पोस्ट की, जो सोशल मीडिया पर जमकर वायरल हो रही है। इसमें लिखा गया है कि ओम, जय श्री

राम, जय भारत, मैं जीवन का सार समझता हूँ, और धन और शरीर को धूल मानता हूँ। मैंने केवल वही किया जो सही था, दोस्ती के कर्तव्य का सम्मान करते हुए। पोस्ट में आगे सलमान खान को धमकी देते हुए गैंग के सदस्य ने लिखा, 'सलमान खान, हम यह युद्ध नहीं चाहते थे, लेकिन आपने हमारे भाई की जान ले ली। आज बाबा सिद्दीकी की शालीनता का पूल बंद हो गया है या एक समय वह दाऊद के साथ मकोका (महाराष्ट्र संगठित अपराध नियंत्रण अधिनियम) के तहत था। उनकी मौत का कारण बॉलीवुड,

राजनीति और प्रॉपर्टी डीलिंग में दाऊद और अनुज थापन से उनके संबंध थे।' पोस्ट में आगे लिखा है, 'हमारी किसी से कोई निजी दुश्मनी नहीं है। हालांकि, जो कोई भी सलमान खान या दाऊद गैंग की मदद करता है, उसे तैयार रहना चाहिए। अगर कोई हमारे किसी भाई को मरवाता है, तो हम जवाब देंगे। हम कभी पहले वार नहीं करते। जय श्री राम, जय भारत, शहीदों को सलाम।' बता दें कि पोस्ट के वायरल होने के बाद मुंबई पुलिस ने कहा कि वे इसकी प्रामाणिकता की जांच कर रही है।

युवक ने मां और भाई को मारपीट कर किया घायल

संभल। सदर कोतवाली क्षेत्र में प्रेमिका से शादी करने के लिए मां ने मना किया तो बेटा नाराज हो गया। युवक ने अपनी मां व भाई को मारपीट कर घायल कर दिया। कोतवाली क्षेत्र के मुहल्ला नूरियो सराय निवासी सोमपाल की पत्नी पुष्पा देवी ने शनिवार को बताया कि बेटे का बिरादरी की ही किसी युवती के साथ कई माह से प्रेम

प्रसंग चल रहा है। युवक ने अपनी प्रेमिका के साथ शादी करने का मन बनाकर इस बारे में मां पुष्पा देवी से बातचीत की। जानकारी होने की वजह से पुष्पा देवी ने बेटे की शादी उसकी प्रेमिका के साथ करने से मना कर दिया। जिसके बाद मां बेटे में विवाद बढ़ गया। विवाद इतना बढ़ा कि युवक ने मां से संपत्ति का बंटवारा करने की

मांग की। विवाद के बाद युवक ने मां पुष्पा देवी के साथ मारपीट की। बचाने पहुंचे युवक ने अपने भाई सचिन के साथ भी मारपीट की। मारपीट की वजह से सचिन व पुष्पा देवी घायल हो गए। जिसके बाद मां बेटा कोतवाली आ गए। तहरीर मिलने पर पुलिस ने पुष्पा देवी व सचिन का जिला अस्पताल में मेडिकल कराया है।

श्रद्धालुओं को मुफ्त में 'महाप्रसाद' वितरित करने की योजना

भुवनेश्वर। ओडिशा सरकार पुरी स्थित भगवान जगन्नाथ मंदिर में 'महाप्रसाद' श्रद्धालुओं को मुफ्त में वितरित करने की योजना बना रही है। राज्य के विधि मंत्री पृथ्वीराज हरिचंदन ने यह जानकारी दी। हरिचंदन ने यहां संवाददाताओं से कहा कि जल्द ही इस योजना को मूर्त रूप दिया जाएगा। उन्होंने कहा कि मुफ्त में महाप्रसाद वितरित करने के फैसेले

को लागू करने पर सरकार को सालाना १४ से १५ करोड़ रुपये का अतिरिक्त बोझ पड़ेगा। हरिचंदन ने कहा, "हम आर्थिक रूप से संपन्न कुछ श्रद्धालुओं को इस योजना से जोड़ने की कोशिश कर रहे हैं। कुछ पहले ही इस पहल में सहयोग को सहमत हो चुके हैं।" मंत्री ने कहा कि इस पहल को पवित्र उड़िया महीने 'कार्तिक' के बाद लागू किये जाने की संभावना है। उन्होंने कहा

कि इसी प्रकार, 'कार्तिक' माह के दौरान विशिष्ट अनुष्ठान करने वाली महिलाओं 'हबिसयाली' के लिए भी विशेष व्यवस्था की गई है। हरिचंदन ने कहा, "हमने सार्वजनिक दर्शन (जगन्नाथ मंदिर) को सुव्यवस्थित करने के लिए एक योजना बनानी शुरू की है। एक समर्पित प्रणाली स्थापित की जाएगी ताकि श्रद्धालुओं को १२वीं सदी के मंदिर में आने में कोई परेशानी न हो।

राहुल गांधी ने मोदी सरकार की अग्निपथ योजना पर फिर उठाए सवाल

नई दिल्ली। महाराष्ट्र के नासिक में हाल ही में प्रशिक्षण के दौरान दो अग्निवीरों की मौत हो गयी थी। इस मामले के सामने आने के बाद विपक्ष के नेता राहुल गांधी ने रविवार को मोदी सरकार की अग्निपथ योजना पर सवाल उठाए। उन्होंने प्रधानमंत्री नरेंद्र मोदी और रक्षा मंत्री राजनाथ सिंह से सवाल पूछा कि एक सैनिक की जिंदगी दूसरे सैनिक की तुलना में अधिक मूल्यवान क्यों है? इसके अलावा उन्होंने यह भी सवाल किया कि 'अग्निवीर' के रूप में शहीद हुए दो सैनिकों के परिवारों को अन्य शहीद सैनिकों के समान पेंशन और लाभ क्यों नहीं मिलेंगे? रविवार को सोशल मीडिया प्लेटफॉर्म एक्स पर एक पोस्ट में गांधी ने लिखा, 'नासिक में प्रशिक्षण के दौरान दो अग्निवीर गोहिल विश्वराजसिंह और सैफत शित की मौत एक दर्दनाक घटना है। उनके परिवारों के प्रति मेरी गहरी संवेदनाएं हैं। यह घटना एक बार फिर अग्निवीर योजना पर गंभीर सवाल उठाती है, जिनका जवाब देने में भाजपा सरकार असफल रही है।' इस पोस्ट में आगे गांधी ने मोदी सरकार से सवाल पूछे। उन्होंने पूछा कि क्या गोहिल और सैफत के परिवारों को समय पर मुआवजा मिलेगा, जो किसी अन्य

जवान की शहादत के बराबर हो? अग्निवीरों के परिवारों को पेंशन और अन्य सरकारी सुविधाओं का लाभ क्यों नहीं मिलेगा? जब दोनों ही सैनिकों की जिम्मेदारियां और बलिदान समान हैं, तो उनके शहादत के बाद यह भेदभाव क्यों? राहुल ने कहा कि अग्निपथ योजना सेना के साथ अन्याय है और हमारे वीर जवानों की शहादत का अपमान है। उन्होंने पोस्ट में आगे



कहा कि प्रधानमंत्री और रक्षा मंत्री को जवाब देना चाहिए कि क्यों एक सैनिक की जिंदगी दूसरे सैनिक से अधिक मूल्यवान है? राहुल ने जनता से अपील की कि मिलकर इस अन्याय के खिलाफ खड़े हों। भाजपा सरकार की 'अग्निवीर' योजना को हटाने के लिए, देश के युवाओं और सेना के भविष्य को सुरक्षित करने के लिए हमारे 'जय जवान' आंदोलन से आज ही जुड़ें! बता दें, नासिक जिले के आर्टिलरी सेंटर में परीक्षण के दौरान एक गोले के फट जाने से अग्निवीरों गोहिल और सैफत की मौत हो गई थी।

विचाराधीन कैदी की दिल का दौरा पड़ने से मौत

प्रतापगढ़। उत्तर प्रदेश के प्रतापगढ़ जिले में एक अस्पताल में एक विचाराधीन कैदी की रविवार सुबह दिल का दौरा पड़ने से मौत हो गयी। एक अधिकारी ने यह जानकारी दी। अधिकारी ने बताया कि यह कैदी प्रतापगढ़ जिला कारागार में बंद था, जिसे सीने में दर्द की शिकायत के बाद एक मेडिकल क लेज एवं अस्पताल में भर्ती कराया गया था। जिला कारागार के उपजेलर आफताब अंसारी ने बताया कि वाराणसी के रहने वाले सतीश यादव (३२) को प्रशासनिक आधार पर चार सितंबर, २०२२ को सेंट्रल जेल नैनी से

प्रतापगढ़ जिला जेल में स्थानांतरित किया गया था। कैदी के खिलाफ वाराणसी में हत्या समेत कई मुकदमे दर्ज थे। उन्होंने बताया कि यादव को सीने में दर्द के कारण शनिवार शाम को अस्पताल में भर्ती कराया गया था लेकिन रात आठ बजकर ४० मिनट के आसपास उसे छुट्टी दे दी गई। अधिकारी ने बताया हालांकि उसकी (यादव) हालत बिगड़ गई और रविवार की सुबह उसे फिर से भर्ती कराया गया और लगभग सात बजे उसकी मौत हो गई। अंसारी ने बताया कि मृतक के परिवार को सूचित कर दिया गया और शव को पोस्टमार्टम के लिए भेज दिया गया।

कुएं से व्यक्ति का शव बरामद

कौशांबी। उत्तर प्रदेश के कौशांबी जिले में रविवार को एक व्यक्ति का शव कुएं से बरामद किया गया। पुलिस के एक अधिकारी ने यह जानकारी दी। अपर पुलिस अधीक्षक (एएसपी) राजेश कुमार सिंह ने बताया कि सराय अकिल थाना क्षेत्र के छेकवा गांव के रहने वाले सत्तू सरोज ने पुलिस को सूचना दी कि उसके चाचा चौबे लाल (४७) गांव के बाहर एक कुएं में गिर गए। अधिकारी ने बताया कि अग्निशमन दल के साथ पुलिस मौके पर पहुंची और चौबे लाल का शव कुएं से बाहर निकाला। उन्होंने बताया कि चौबे लाल के सिर व शरीर के अन्य हिस्सों पर चोट के निशान थे।

अधिकारी ने बताया कि कुएं में पानी नहीं था और प्रथम दृष्टया ऐसा प्रतीत होता है कि चोट लगने के कारण ही चौबे लाल की मौत हुई है। सिंह ने बताया कि शव



पोस्टमार्टम के लिए भेज दिया गया हालांकि चौबे लाल के परिजनों की ओर से किसी के खिलाफ शिकायत नहीं दी गई। उन्होंने बताया कि पोस्टमार्टम रिपोर्ट आने के बाद मामले में कानूनी कार्रवाई की जाएगी।

सरकार ने राजा भैया की पत्नी के खिलाफ की बड़ी कार्रवाई, जब्त की कृषि भूमि

लखनऊ। उत्तराखंड सरकार ने नैनीताल जिले में उत्तर प्रदेश के विधायक रघुराज प्रताप सिंह उर्फ 'राजा भैया की पत्नी के नाम पर पंजीकृत आधे हेक्टेयर से अधिक कृषि भूमि जब्त कर ली है क्योंकि जिस उद्देश्य से यह जमीन ली गई थी उसके लिए जमीन का उपयोग नहीं किया जा रहा था। अधिकारियों ने यह जानकारी दी। केंची धाम के उपजिलाधिकारी विपिन चंद्र पंत ने बताया कि स्थानीय जनप्रतिनिधियों और ग्रामीणों की मौजूदगी में पटवारी (राजस्व अधिकारी) रवि पांडे ने जेडएएलआर (संशोधन) अधिनियम की धारा १५४ (४) (३) (बी) का उल्लंघन करने के लिए उत्तर प्रदेश जमींदारी उन्मूलन और भूमि सुधार (संशोधन) अधिनियम, १९५०

की धारा १६७ के तहत जमीन जब्त करने की औपचारिकताएं शुक्रवार को पूरी कीं। अधिकारी ने बताया कि जेडएएलआर (संशोधन) अधिनियम की धारा १५४ (४) (३) (बी) के तहत भूमि को खरीदे जाने के दो साल के भीतर स्वीकृत उद्देश्य के लिए उसका उपयोग किया जाना आवश्यक है। पंत ने बताया, "लंबे समय से इस जमीन पर किसी भी तरह का खेती या किसानों से जुड़ा कोई काम नहीं हो रहा था।" ऐसा माना जाता है कि राजा भैया और उनकी पत्नी भानवी सिंह अब अलग-अलग रह रहे हैं। उन्होंने बताया कि नैनीताल जिले के बेतालघाट ब्लॉक में स्थित सिल्टोना गांव में २७.५ नाली (जो आधे हेक्टेयर से अधिक है) जमीन १७ साल पहले विधायक ने अपनी

पत्नी के नाम पर आनंद बल्लभ नामक स्थानीय निवासी से खरीदी थी। एक नाली भूमि लगभग २,५०० वर्ग फुट के बराबर होती है। राजस्व विभाग द्वारा भूमि जब्त करने की



कार्रवाई शुरू किए जाने के बाद भानवी सिंह ने आयुक्त की अदालत और राजस्व बोर्ड में कार्रवाई की वैधता को चुनौती दी लेकिन उनकी अपील खारिज कर दी गई जिसके बाद राज्य सरकार ने उनकी जमीन जब्त कर ली। ऐसा माना जा रहा है कि उत्तराखंड

सरकार द्वारा राज्य में भूमि के लिए लाए जाने वाले सख्त कानून के अनुरूप ही यह जमीन जब्त की गई है। मुख्यमंत्री पुष्कर सिंह धामी ने हाल ही में देहरादून में एक संवाददाता सम्मेलन के दौरान बताया था कि राज्य में जल्द ही सख्त भूमि कानून लाए जाएंगे ताकि लोगों को असीमित भूमि खरीदने से रोका जा सके और राज्य में 'भूमि बैंक' तैयार किए जा सकें। उन्होंने बताया था कि संभवतः अगले विधानसभा सत्र तक भूमि कानून लाए जाने की संभावना है। उन्होंने साफ तौर पर कहा था कि खरीददारों द्वारा खरीद के समय बताए गए उद्देश्य के लिए जिस भूमि का उपयोग नहीं किया जा रहा है उसे राज्य सरकार वापस ले लेगी। उन्होंने बताया था कि

ऐसी जमीनों की सूची तैयार की जा रही है। मुख्य सचिव राधा रतूड़ी ने हाल ही में कुमाऊं के दौरे के दौरान अधिकारियों को मुख्यमंत्री के इस फैसले के बारे में जानकारी दी थी और उनसे कहा था कि वे अपने क्षेत्रों में उन भूमि सौदों पर ध्यान दें जिसका उपयोग खरीद के समय बताए गए उद्देश्य के लिए नहीं किया जा रहा है। मुख्य सचिव द्वारा क्षेत्र का दौरे किए जाने के एक सप्ताह से भी कम समय बाद राजा भैया के खिलाफ यह कार्रवाई की गई है। रघुराज प्रताप सिंह को जनसत्ता दल (लोकतांत्रिक) के विधायक के तौर पर उत्तर प्रदेश विधानसभा में कुंडा सीट का प्रतिनिधित्व करने वाले एक मजबूत नेता के रूप में जाना जाता है।

पूर्व मेजर जनरल को डिजिटल अरेस्ट कर दो करोड़ रुपये ठगी

नोएडा। गौतम बुद्ध नगर की साइबर क्राइम थाना पुलिस ने सेवानिवृत्त मेजर जनरल को 'डिजिटल अरेस्ट' कर दो करोड़ रुपये की ठगी करने के मामले में तीन आरोपियों को जयपुर से गिरफ्तार किया है। 'डिजिटल अरेस्ट' में किसी शख्स को ऑनलाइन माध्यम से डराया जाता है कि वह सरकारी एजेंसी के माध्यम से गिरफ्तार हो गया है और उसे जुर्माना देना होगा। साइबर क्राइम पुलिस के मुताबिक, आरोपियों ने डिजिटल अरेस्ट कर धोखाधड़ी के लिए एक बैंक खाता उपलब्ध कराया था। ठगी की वारदात थार्डलैंड में बैठे साइबर अपराधियों के गिरोह ने की थी। पुलिस उपायुक्त (साइबर क्राइम) प्रीति यादव ने शनिवार को बताया कि गिरफ्तार आरोपियों की पहचान जयपुर निवासी कानाराम (३०), ललित कुमार (२२) और सचिन कुमार (३०) के रूप में हुई है। उन्होंने बताया कि नोएडा के सेक्टर-३१ निवासी सेवानिवृत्त मेजर जनरल ने २८

अगस्त को साइबर क्राइम थाने में रिपोर्ट दर्ज कराई थी कि उनके साथ दो करोड़ रुपये की ठगी हुई है। पीड़ित के अनुसार, उन्हें पांच दिन तक डिजिटल अरेस्ट रखा गया था। ठगी से पहले फोन करने वाले



व्यक्ति ने खुद को एक कुरियर कंपनी का कर्मचारी बताया। उन्हें बताया गया कि उनके आधार कार्ड का इस्तेमाल कर एक पार्सल ताइवान भेजा जा रहा था, जिसमें पांच पासपोर्ट, चार बैंक के क्रेडिट कार्ड, कपड़े, २०० ग्राम मादक पदार्थ और एक लैपटॉप समेत अन्य अवैध सामान है। शिकायत के अनुसार, पीड़ित से कहा गया कि अगर उन्हें ऐसा लग रहा है कि उनके आधार कार्ड के साथ छेड़छाड़ हुई है तो मुंबई अपराध

शाखा में इसकी शिकायत करनी होगी। इसके बाद व्हाट्सएप कॉल के जरिये अजय कुमार बंसल नाम के कथित मुंबई पुलिस अधिकारी और शिकायतकर्ता का संपर्क कराया गया। जालसाजों ने पीड़ित के पास केंद्रीय अन्वेषण ब्यूरो (सीबीआई) का एक फर्जी पत्र भेजा, जिसमें लिखा था कि अगर उसे जेल जाने से बचना है तो पूछताछ संबंधी कोई भी जानकारी परिवार के लोगों से साझा नहीं करनी होगी। कैमरे के जरिये ठग मेजर जनरल पर नजर गड़ाए रहे। इस दौरान दावा किया गया कि मेजर जनरल पर कभी भी हमला हो सकता है। शिकायत में आरोप लगाया गया है कि इसके बाद पुलिस अधिकारी बन कर ठग ने पीड़ित की वित्तीय जानकारियां पूरी और उन्हें रकम विभिन्न बैंक खातों में भेजने के लिए कहा। पुलिस गिरफ्तार आरोपियों से पूछताछ कर जुड़े अन्य आरोपियों का पता लगाने में जुटी है।

'एक्सप्रेस वे' पर ट्रक

बागपत। उत्तर प्रदेश के बागपत जिले में 'ईस्टर्न पेरिफेरल एक्सप्रेस-वे' पर रविवार को एक तेज रफ्तार ट्रक और कैंटर की टक्कर में सड़क किनारे खड़े तीन लोगों की मौके पर ही मौत हो गयी और एक अन्य व्यक्ति गंभीर रूप से घायल हो गया। पुलिस ने यह जानकारी दी। खेकड़ा के

और कैंटर की टक्कर

पुलिस क्षेत्राधिकारी (सीओ) ने बताया कि हादसा बागपत के थाना चांदीनगर क्षेत्र के लहचौड़ा गांव के पास 'ईस्टर्न पेरिफेरल एक्सप्रेस वे' पर रविवार तड़के करीब पांच बजे हुआ है। मृतक के परिजन के मुताबिक, तेज रफ्तार ट्रक चालक की लापरवाही की वजह से यह हादसा हुआ।

में तीन लोगों की मौत

पुलिस के अनुसार, मृतकों की पहचान हापुड़ निवासी नन्हे (३५), राजा (३७) और गाजियाबाद निवासी अकील (३६) के रूप में हुई हैं। अधिकारी ने बताया कि पुलिस ने तीनों के शवों को पोस्टमार्टम के लिए भेज दिया और परिजनों की शिकायत पर कानूनी कार्रवाई शुरू कर दी।

पांच वर्षीय बच्ची से दुष्कर्म, १२ वर्षीय

देवरिया। उत्तर प्रदेश के देवरिया जिले के खुखुन्दू थाना क्षेत्र के एक गांव की पांच वर्षीय बच्ची से पड़ोस में रहने वाले १२ साल के एक किशोर ने घर में घुसकर कथित तौर पर दुष्कर्म किया। पुलिस ने शनिवार को यह

जानकारी दी। पुलिस ने बताया कि आरोपी किशोर को हिरासत में ले लिया गया है। सलेमपुर के पुलिस क्षेत्राधिकारी (सीओ) दीपक शुक्ल ने बताया, "किशोर बृहस्पतिवार रात करीब नौ बजे पीड़िता के घर में घुस गया जिस

किशोर हिरासत में

समय वह घर पर अकेली थी और उसके साथ कथित तौर पर दुष्कर्म किया।" उन्होंने बताया कि पीड़िता के पिता की तहरीर पर शुक्रवार को संबंधित धाराओं में मामला दर्ज कर आरोपी को हिरासत में ले लिया गया।

पुलिस मुठभेड़ में मारा गया इनामी बदमाश

बुलंदशहर। उत्तर प्रदेश के बुलंदशहर जिले में रविवार को पुलिस के साथ मुठभेड़ में डेढ़ लाख का एक इनामी बदमाश मारा गया। बदमाश द्वारा चलायी गौली लगने से दो पुलिसकर्मी भी घायल हो गए। पुलिस महानिदेशक (डीजीपी) प्रशांत कुमार की ओर से जारी एक बयान के अनुसार, बदमाश की पहचान बुलंदशहर के अहार थाना क्षेत्र के सरिया उर्फ सिहाली नगर निवासी राजेश के रूप में हुई है। उस पर डेढ़ लाख रुपये का इनाम घोषित था। बयान के अनुसार, एक सूचना मिलने पर पुलिस का एक दल मामन चुंगी चौराहे पर पहुंचा तो सामने से एक मोटरसाइकिल पर दो संदिग्ध व्यक्ति आते हुए दिखाई दिये जो पुलिस को देखकर भागने लगे। पुलिस ने उन्हें रुकने का इशारा किया लेकिन वे नहीं रुके। इसके बाद पुलिस दल ने बदमाशों का पीछा किया जिस पर बदमाशों ने

पुलिसकर्मियों पर गोलियां चलायीं। बयान के अनुसार, बदमाशों की गोलीबारी में अहार के थाना प्रभारी यंगबहादुर व मुख्य आरक्षी आरिफ गोली लगने से घायल हो गये तथा एक-एक गोली अनूपशहर के क्षेत्राधिकारी गिरजा शंकर त्रिपाठी और स्वाट (विशेष हथियार और रणनीति) दस्ते के प्रभारी राहुल चौधरी को लगी लेकिन बुलेट प्रूफ जैकेट पहनने के कारण उन्हें चोट नहीं आयी। इसमें कहा गया है कि जवाबी कार्रवाई में पुलिस द्वारा चलायी एक गोली एक बदमाश को लगी तथा एक अन्य बदमाश फरार हो गया। घायल बदमाश को उपचार के लिए अस्पताल में भर्ती कराया गया जहां से उसे बेहतर इलाज के लिए किसी दूसरे अस्पताल में भेज दिया गया और रास्ते में ही उसकी मौत हो गयी। पुलिस ने बताया कि राजेश पर करीब ५० आपराधिक मामले दर्ज हैं।

गोंडा के मनवर नदी में प्रतिमा मूर्ति विसर्जन करने गए दो युवक डूबे, तलाश जारी

गोंडा। उत्तर प्रदेश के गोंडा जिले के छपिया थाना क्षेत्र में मां दुर्गा की प्रतिमा का विसर्जन करने के दौरान तीन युवक मनवर नदी में डूब गए। हालांकि मौके पर मौजूद लोगों ने एक युवक को सुरक्षित बचा लिया, लेकिन दो अन्य लापता




हो गए। पुलिस के एक अधिकारी ने रविवार को यह जानकारी दी। छपिया के थानाध्यक्ष गोपाल राय ने बताया कि प्रादेशिक सशस्त्र कांस्टेबुलरी (पीएसी) की बाढ़ इकाई के जवान मौके पर मौजूद हैं और लापता हुए दोनों युवकों की तलाश जारी है। मनकापुर के

उप जिलाधिकारी (एसडीएम) यशवंत राव ने देर रात बताया था कि थाना क्षेत्र अन्तर्गत मनवर नदी के पिपरही घाट पर दुर्गा प्रतिमाओं का विसर्जन करने के लिए गहरे पानी में चले जाने से तीन युवक डूबने लगे थे। एसडीएम ने बताया कि मौके पर मौजूद लोगों ने एक युवक को सकुशल बचा लिया, लेकिन महुली खोरी निवासी सत्यम विश्वकर्मा (२२) और मंजीत गुप्ता (१८) का पता नहीं चल सका। पुलिस क्षेत्राधिकारी आरके सिंह एवं छपिया के थानाध्यक्ष गोपाल राय पुलिस बल के साथ मौके पर मौजूद हैं। दोनों युवकों की तलाश के लिए गोताखोरों की मदद ली जा रही है। उन्होंने बताया कि रात हो जाने के कारण बचाव अभियान में परेशानी हुई, हालांकि रविवार सुबह फिर से युवकों की तलाश शुरू कर दी गयी है।

शस्त्र पूजा स्पष्ट संकेत है कि जरूरत पड़ने पर पूरी ताकत से हथियारों का इस्तेमाल किया जाएगा: राजनाथ सिंह

नयी दिल्ली। रक्षा मंत्री राजनाथ सिंह ने शनिवार को कहा कि भारत ने कभी किसी देश पर घृणा या द्वेष छेड़के कारण आक्रमण नहीं किया, लेकिन अगर इसके हितों को खतरा हुआ तो हम बड़ा कदम उठाने में संकोच नहीं करेंगे। विजयादशमी के अवसर पर सिंह ने पश्चिम बंगाल के सुकना सैन्य स्टेशन पर शस्त्र पूजा की और कहा कि यह अनुष्ठान एक स्पष्ट संकेत है कि यदि आवश्यकता हुई तो हथियारों व उपकरणों का पूरी ताकत से उपयोग किया जाएगा। "सुकना स्थित ३३ कोर को त्रिशक्ति कोर के नाम से जाना जाता है। यह सिविकम सेक्टर में चीन से लगी वास्तविक नियंत्रण रेखा (एलएसी) की सुरक्षा के लिए जिम्मेदार है। रक्षा मंत्रालय ने एक बयान में सिंह के हवाले से कहा, भारत ने कभी भी किसी देश पर घृणा या बुरी नीयत से हमला नहीं किया। हम तभी लड़ते हैं जब कोई हमारी अखंडता और संप्रभुता का अपमान करता है या उसे नुकसान पहुंचाने की कोशिश करता है। जब धर्म, सत्य और मानवीय मूल्यों के विरुद्ध युद्ध छेड़ा

जाता है, यही हमें विरासत में मिला है। हम इस विरासत को संरक्षित करना जारी रखेंगे।" उन्होंने कहा, "हालांकि, यदि हमारे हितों को खतरा है तो हम बड़ा कदम उठाने में संकोच नहीं करेंगे। शस्त्र पूजा एक स्पष्ट संकेत है कि अगर आवश्यकता हुई तो हथियारों, उपकरणों का पूरी ताकत से उपयोग



किया जाएगा। इससे पहले रक्षा मंत्री ने 'एक्स' पर इस अनुष्ठान की तस्वीरें साझा कीं। उन्होंने 'एक्स' पर लिखा, "भारत में विजयादशमी के अवसर पर शस्त्र पूजा की बड़ी पुरानी परंपरा रही है। आज सुकना, दार्जिलिंग में ३३ कोर हेडक्वार्टर्स में की शस्त्र पूजा।" विजया दशमी नवरात्र के समापन का प्रतीक है और इसे दशहरा के त्योहार के रूप में मनाया जाता है। मंत्रालय ने कहा कि

भारतीय सेना में यह महत्वपूर्ण समारोह - शस्त्र पूजा - राष्ट्र की संप्रभुता के रक्षक के रूप में हथियारों के प्रति सम्मान का प्रतीक है। इस कार्यक्रम में थल सेनाध्यक्ष जनरल उपेंद्र द्विवेदी, मनोनीत रक्षा सचिव श्री आरके सिंह, पूर्वी कमान के जनरल अफिसर कमांडिंग-इन-चीफ लेफ्टिनेंट जनरल राम चंद्र तिवारी, सीमा सड़क संगठन के महानिदेशक लेफ्टिनेंट जनरल रघु श्रीनिवासन, त्रिशक्ति कोर के जनरल अफिसर कमांडिंग लेफ्टिनेंट जनरल जुबिन ए मिनवाला और अन्य वरिष्ठ अधिकारी शामिल हुए। रक्षा मंत्री ने कलश पूजा के साथ अनुष्ठान की शुरुआत की, जिसके बाद शस्त्र पूजा और वाहन पूजा की गई। सिंह ने सुकना सैन्य स्टेशन पर सैनिकों से भी बातचीत की। बयान में कहा गया है, शक्ति, सफलता और सुरक्षा के लिए आशीर्वाद मांगने के लिए किए जाने वाले अनुष्ठान दशहरा की सांस्कृतिक और आध्यात्मिक महत्ता को दर्शाता है। ये देश की सुरक्षा में हथियार प्रणालियों की महत्वपूर्ण भूमिका को रेखांकित करते हैं।

शराब के लिये माता-पिता और पत्नी के साथ मारपीट करने वाला गिरफ्तार

मथुरा। उत्तर प्रदेश के मथुरा जनपद में रिफाइनरी थाना क्षेत्र में शराब के पैसे मांगने को लेकर माता पिता एवं पत्नी के साथ मारपीट करने वाले एक व्यक्ति को गिरफ्तार किया गया है। पुलिस ने इसकी जानकारी दी। नगर पुलिस अधीक्षक नगर अरविंद कुमार ने बताया कि यह मामला रिफाइनरी थाना क्षेत्र का है, जहां बृहस्पतिवार की रात राधिका ने अपने पति ओमवीर सिंह के खिलाफ रिपोर्ट दर्ज कराई है कि वह अक्सर शराब पीकर उसे और उसके सासंससुर को मारतोंपीटता है। उन्होंने बताया कि बृहस्पतिवार की रात भी वह शराब पीने के लिए उन सबको प्रताड़ित कर रहा था। पहले पत्नी

एवं मातोंपिता को मारनेपीटने के बाद रुपए न मिलने पर तमंचा निकाल लाया और धमकी देने लगा कि पैसे नहीं दिए तो हव उन्हें गोली मार देगा। उन्होंने बताया कि इस पर उसने शोर मचाया, तो गांव वालों ने आकर उन लोगों को उससे बचाया। थाना प्रभारी सोनू कुमार ने बताया कि जब पुलिस मौके पर पहुंची, तब भी वह हवा में तमंचा लहरा रहा था और मोंबाप तथा पत्नी को गालियां देते हुए उन्हें जान से मारने की धमकी दे रहा था। उन्होंने बताया कि उसे शुक्रवार को मजिस्ट्रेट के यहां पेश कर आवश्यक विधिक कार्रवाई के बाद आरोपी को जेल भेज दिया गया है।

‘हम एक और गोल कर सकते थे...’ वियतनाम

से मैच ड्रॉ होने के बाद नई दिल्ली। भारत ने शनिवार को वियतनाम के खिलाफ रोमांच से भरे अंतर्राष्ट्रीय फुटबल मैच में वियतनाम को बराबरी की टक्कर दी। लेकिन लाख कोशिश के बाद भी मैच १-१ से ड्रा हो गया। जिसकी वजह से टीम के मुख्य कोच मनोलो मार्केज का पहली जीत का इंतजार बढ़ गया। वियतनाम के थिएन ट्रंग स्टेडियम में ३८वें मिनट में गुयेन होआंग डुक के गोल ने मैच में बढ़त बनाई। वहीं भारत की तरफ से फारुख चौधरी ने मैच के सेकेंड हाफ में ५३वें मिनट में गोल कर मैच बराबरी का कर दिया। मार्केज के मेन कोच बनने के बाद भारत ने अभी तक तीन मैच खेले हैं। उनमें से दो मैच ड्रॉ रहे और एक मैच में उसे हार का सामना करना पड़ा। भारत ने पिछले महीने हैदराबाद में इंटरकांटिनेंटल कप में मरीशस के खिलाफ मैच खेला जो की ड्रॉ रहा, लेकिन वह सीरिया से ०-३ से हार गया था। लगभग तीन साल के बाद भारतीय टीम में वापसी करने वाले मिडफील्डर फारुख चौधरी का मानना है कि वियतनाम के खिलाफ अंतर्राष्ट्रीय फुटबल मैत्री मैच में एक और गोल करके उनकी टीम जीत हासिल कर सकती थी। भारत और वियतनाम के बीच शनिवार को खेला गया यह मैच १-१ से ड्रॉ रहा था। भारत के

मुख्य कोच मनोलो मार्केज ने जब फारुख का टीम में चयन किया तो उनके इस फैसले पर सवाल उठने लगे थे। इस मिडफील्डर ने हालांकि दूसरे हाफ में भारत की तरफ से बराबरी का गोल करके अपने कोच के फैसले को सही साबित किया। फारुख ने मैच के बाद कहा कि व्यक्तिगत रूप से मैं बहुत अच्छा महसूस कर रहा हूँ। मैं लंबे समय से राष्ट्रीय टीम का हिस्सा नहीं रहा। यह वह जगह है जिसमें मैं बने रहना चाहता था। मैंने अपने क्लब




में कड़ी मेहनत की और मैं जानता था कि मैं राष्ट्रीय टीम में जगह बनाने का हकदार हूँ। फारुख ने इससे पहले भारत की तरफ से अपना अंतिम मैच अक्टूबर २०२१ में माले में नेपाल के खिलाफ खेला था। इसके बाद घुटने की चोट के कारण उन्हें बाहर होना पड़ा। उन्होंने कहा कि मुझे खुशी है कि मैं टीम के लिए मैच में अंतर पैदा कर पाया, लेकिन मुझे लगता है कि हम एक और गोल कर सकते थे। भारत ने मार्केज के मुख्य कोच बनने के बाद अभी तक कोई मैच नहीं जीता है लेकिन वह टीम के प्रदर्शन से संतुष्ट हैं। मार्केज ने कहा वियतनाम ने पहले हाफ में अच्छा प्रदर्शन किया। इसके बाद मध्यांतर के समय हमने अपने खेल पर चर्चा की और इसके बाद हम अपनी रणनीति के अनुसार खेलने में सफल रहे। हमें गोल करने का मौका भी मिला लेकिन हम उसे नहीं भुना पाए। कुल मिलाकर मैं टीम के प्रदर्शन से संतुष्ट हूँ।

हिंदू एकता सम्मेलन में श्री कृष्ण जन्मभूमि और अशुद्ध प्रसाद का मुद्दा रहा हावी

मथुरा। श्री कृष्ण जन्मभूमि संघर्ष न्यास द्वारा हिंदू एकता सम्मेलन का आयोजन यमुना तट विश्राम घाट पर किया गया। शासन द्वारा कार्यक्रम की परमिशन न दिए जाने पर सर्वेश्वरी सदन गोविंद नगर पर यह कार्यक्रम होना था। हिंदू एकता सम्मेलन में प्रमुख रूप से अशुद्ध प्रसाद एवं श्री कृष्ण जन्मभूमि के मुद्दे पर चिंतन हुआ। सम्मेलन की अध्यक्षता स्वामी ज्ञान सागर जी महाराजने की। सम्मेलन को संबोधित करते हुए श्री कृष्ण जन्मभूमि के पक्षकार, दिनेश शर्मा फलारी ने कहा कि तिरुपति बालाजी मंदिर में अशुद्ध प्रसाद के कारण करोड़ों हिंदुओं की आस्था एवं आत्मा को कष्ट पहुंचा है भगवान के प्रसाद में गाय की चर्बी, मछली का तेल पाया गया जिससे संपूर्ण सनातनी हिंदूवादी सरकार शुद्धता को सुरक्षित नहीं पा सका

यह बड़ा यक्ष प्रश्न है, सरकार को चाहिए तत्काल दोषियों को फांसी की सजा का प्रावधान हो। वहीं, लखनऊ से पधारे युवा मोर्चा नेता उद्योगपति ऋतुराज सिंह ने कहा कि अब समय आ गया है, सभी सनातनियों को एक मंच पर आकर



संघर्ष के साथ श्री कृष्ण जन्मभूमि को मुक्ति प्रदान करनी है और प्रसाद में मिलावट करने वालों के खिलाफ कल रुख अख्तियार करना होगा। महामंडलेश्वर स्वामी कृष्णानंद जी महाराज, राष्ट्रीय उपाध्यक्ष आचार्य आनंद बल्लभ गोस्वामी राष्ट्रीय महामंत्री गिराज सिंह वाल्मीकि ने

कहा कि समस्त हिंदू सनातनी षडयंत्रों के तहत सजक रहकर अपने खान-पान को अशुद्ध ना होने दें। सरकार को चाहिए धार्मिक भावनाएं आहत न हो इसके लिए अध्यादेश लाना परम आवश्यक है, भारी संख्या में उपस्थित जनमानस ने मां यमुना का पूजन करते हुए, संकल्पित होते हुए शुद्धता के प्रति सजक एवं श्री कृष्ण जन्मभूमि मुक्ति के लिए संकल्प लिया। कार्यक्रम का संचालन राजेश पाठक ने किया। इस अवसर पर प्रमुख रूप से, मधुबन संतहरिदास बाबा महाराज, पंडित राज नारायण गौड़, आशीष शर्मा, ठाकुर नरेश सिंह, जमुना शर्मा, गुंजन शर्मा, हरिओम वर्मा, अभिजीत विसेन, रुचि सकसेना, राजस्थान प्रभारी इंद्रदेव कौशिक, राजेश शास्त्री, सुखराम सिंह कमल, राधा शर्मा, भारती शर्मा, रिचा शर्मा आदि मौजूद थे।

विजयदशमी पर मथुरा से लखनऊ पहुंचा मां दुर्गा मंदिर का विवाद

लखनऊ। मथुरा में नौझील स्थित मां दुर्गा के मंदिर का लंबे समय से चल रहा विवाद शनिवार को विजयदशमी के अवसर पर लखनऊ पहुंच गया। मंदिर में पूजा अर्चना की मांग करने वाले श्री कृष्ण जन्मभूमि संघर्ष न्यास के अध्यक्ष दिनेश शर्मा फलारी ने लखनऊ पहुंचकर मुख्यमंत्री को संबोधित पत्र लिखा। उन्होंने दो दिन पहले खून से लिखा पत्र सीएम योगी आदित्यनाथ को

भेजा था। मथुरा के नौझील स्थित इस धार्मिक स्थल को लेकर काफी समय से विवाद चल रहा है। हिंदू पक्षकारों का मानना है कि यहां १६ खंभो वाला प्राचीन मंदिर था जिसे मुस्लिम आक्रांताओं ने तोड़ दिया था। दूसरी ओर मुस्लिम पक्ष इसे दरगाह बता रहा है इसे लेकर यहां लंबे समय से विवाद चल रहा है। दिनेश शर्मा ने कहा कि संपूर्ण मंदिर परिसर के एक भी हिस्से में

यदि इस्लामिक पद्धति में निर्माण हो या दिखे तो वह अपना दावा छोड़ देंगे। मुख्यमंत्री योगी आदित्यनाथ, पुरातत्व सर्वे, करने को विभाग को आदेशित करें। यदि संपूर्ण परिसर में मंदिर एवं मूर्तियों के अवशेष ना मिले तो वह हर सजा भुगतने को तैयार हैं। उन्होंने कहा कि मां भगवती दुर्गा, को जगत जननी कहा जाता है, नवरात्रि उनका विशेष पर्व होता है, इसलिए

यहां पूजा अर्चना की अनुमति मिलनी चाहिए थी। लेकिन तमाम प्रयास के बाद भी सरकार ने नवरात्र में यहां पूजा की अनुमति नहीं दी इसलिए दशहरा के पर्व पर वे खुद लखनऊ आ गए। उनके साथ न्यास के संरक्षक और आध्यात्मिक गुरु स्वामी ज्ञान सागर महाराज भी मौजूद रहे। उन्होंने कहा कि यह हिंदुओं की आस्था का सवाल है, सरकार को इस तरफ ध्यान देना ही होगा।

दीक्षांत समारोह में सुबह 99 बजे पहुंचेंगी राज्यपाल

बरेली। रुहेलखंड विश्वविद्यालय का 22वां दीक्षांत समारोह सोमवार को अटल सभागार में होगा। राज्यपाल आनंदीबेन पटेल की अध्यक्षता में 68 टॉपर्स को स्वर्ण पदक और 967 शोधार्थियों को उपाधि वितरित की जाएगी। समारोह की तैयारियां पूरी कर ली गई हैं। रविवार को पदक और उपाधि वितरण का रिहर्सल किया गया। कुलपति प्रो. केपी सिंह ने प्रेसवार्ता में बताया कि बीआर अंबेडकर राष्ट्रीय प्रौद्योगिकी संस्थान जालंधर के निदेशक प्रो. बिनोद कन्नौजिया मुख्य अतिथि होंगे। उन्होंने कहा कि यह अवसर न केवल उपलब्धियों का जश्न मनाने का है, बल्कि यह प्रेरणा देने का भी है कि नए विद्यार्थी भी अपनी मेहनत और समर्पण के माध्यम से सफलता की ऊंचाइयों तक पहुंचें। समारोह का लाइव प्रसारण भी किया जाएगा। रविवार को रिहर्सल के दौरान सांकेतिक टॉपर्स को पदक और शोधार्थियों को उपाधियां वितरित की गईं।

सांस्कृतिक क्लब की छात्राओं ने पर्यावरण गीत चल मिलकर लेते हैं ये कसम, पेड़ लगाएं मिलकर हम प्रस्तुत किया, जिसे राज्यपाल आनंदीबेन पटेल के स्वागत के समय गाया जाएगा। दीक्षांत के रिहर्सल के दौरान कुलपति प्रो. केपी सिंह ई-कार्ट से अटल



सभागार तक पहुंचे। अटल सभागार में तैयारियों को जानकारी ली। इसके बाद सभागार के अंदर की व्यवस्थाओं को दुरुस्त कराया। रिहर्सल में बताया कि अटल सभागार में प्रवेश के दौरान सबसे पहले कुलसचिव, वित्त अधिकारी, विद्या परिषद व कार्य परिषद के सदस्य, संकायाध्यक्ष, कुलपति, राज्यपाल, मुख्य अतिथि व अन्य रहेंगे। वापसी में सबसे पहले राज्यपाल, मुख्य अतिथि, कुलपति,

विशिष्ट अतिथि, कार्य परिषद व अन्य रहेंगे। राज्यपाल आनंदीबेन पटेल का दीक्षांत समारोह का मिनट टू मिनट कार्यक्रम जारी कर दिया गया। वह सोमवार सुबह 90:00 बजे चौधरी चरण सिंह इंटरनेशनल एयरपोर्ट लखनऊ से विमान से त्रिशूल एयरफोर्स के लिए उड़ान भरेंगी। सुबह करीब 90:45 बजे उनका विमान त्रिशूल एयरपोर्ट पर लैंड होगा। इसके बाद वह 90:50 बजे कार से निकलेंगी और सुबह 99 बजे रुहेलखंड विश्वविद्यालय के अटल सभागार में पहुंचेंगी। वह करीब पौने दो घंटे तक कार्यक्रम में रहेंगी। दीक्षांत समारोह के बाद वह आंगनबाड़ी किट का भी वितरण करेंगी। वह 2:25 बजे एयरफोर्स के लिए चली जाएगी। वहीं राज्यमंत्री उच्च शिक्षा रजनी तिवारी दीक्षांत समारोह में विशिष्ट अतिथि प्रतिभाग करेंगी। वह हरदोई से स्टाफ कार से सुबह 8 बजे बरेली के लिए प्रस्थान करेंगी और सुबह करीब 90:30 बजे समारोह में पहुंचेंगी।

बाबा सिद्दीकी की मौत से बॉलीवुड में शोक का माहौल

मुंबई। पॉलिटिशियन होने के बावजूद भी बाबा सिद्दीकी की पॉपुलैरिटी किसी फिल्मी सितारे के कम नहीं थी। उनकी एक कॉल का इंतजार राजनेता समेत बॉलीवुड स्टार्स भी करते थे। 92 अक्टूबर को रात में तीन अनजान युवकों ने बाबा सिद्दीकी को सरे आम गोली

पहले हॉस्पिटल के बाहर स्पॉट किया गया था और उसके बाद कौन-कौन हॉस्पिटल पहुंचा चलिए बताते हैं। बाबा सिद्दीकी को गोली लगने की खबर लगते ही सबसे पहले संजय दत्त ह स्पिटल पहुंचे। संजय दत्त के साथ ही बाबा सिद्दीकी के करीबी रिश्तेदारों को

मिलने पहुंची। जाह्नवी कपूर के रुमर्ड बॉयफ्रेंड शिखर पहरिया के भाई वीर पहरिया भी बाबा सिद्दीकी के निधन की खबर सुनते ही अस्पताल पहुंचे। उन्हें लीलावती अस्पताल के बाहर स्पॉट किया गया और वह अपनी गाड़ी से उतरते ही सीधे अस्पताल के अंदर

मार दी। जिसके बाद उन्हें लीलावती हॉस्पिटल में एडमिट किया गया। जहां इलाज के दौरान उनकी मौत हो गई। उनकी हत्या किसने की और क्यों की पुलिस मामले की जांच में जुट गई है। बाबा सिद्दीकी ना सिर्फ एक एक्टिव पॉलिटिशियन थे बल्कि उनका फिल्मी दुनिया के



कई दिग्गज स्टार्स शाहरुख खान, सलमान खान और संजय दत्त जैसे कई बड़े सितारों के साथ उठना-बैठना भी था। बाबा सिद्दीकी के निधन के बाद बॉलीवुड सेलेब्स और पॉलिटिशियन्स में शोक का माहौल है। सब हक्के बक्के हो गए की आखिर अचानक से ये कैसे और क्या हो गया। कई सेलेब्स रात में ही लीलावती अस्पताल पहुंच गए तो कई सुबह बाबा सिद्दीकी को देखने के लिए पहुंच रहे हैं। इसमें कई सेलेब्स के साथ-साथ कई राजनेता भी शामिल हैं। संजय दत्त को सबसे

देख कर लग रहा था की उन्हें अभी भी भरोसा नहीं हो रहा है की ऐसा कुछ हुआ भी है। सब काफी सदमे में हैं। संजय दत्त के बाद अस्पताल में सेलेब्स और राजनेताओं का जमावड़ा लगने लग गया। बाबा सिद्दीकी के निधन की खबर सुनते ही शिल्पा शेटी और अपने पति राज कुंद्रा के साथ अस्पताल पहुंची। दोनों के चेहरे पर श किंग रिएक्शन थे। शिल्पा को देख कर ऐसा लग रहा था की उन्हें तो कुछ समझ ही नहीं आ रहा है कि आखिर हुआ क्या है, वो तुरंत बाबा सिद्दीकी की फैमिली से

चले गए। मीडिया रिपोर्ट्स के मुताबिक जब बाबा सिद्दीकी को गोली लगी तब सलमान खान बिग बॉस 92 की शूटिंग कर रहे थे। जिसे ही बाबा सिद्दीकी के बारे में पता चला उन्होंने शूटिंग कैंसिल कर दी और तुरंत ही बाबा सिद्दीकी की फैमिली से मिलने लीलावती अस्पताल पहुंचे। वहीं कई सेलेब्स अभी भी बाबा सिद्दीकी से मिलने पहुंच रहे हैं। आपको बता दें कि मुंबई पुलिस का कहना है कि बाबा सिद्दीकी करीब 6 बजे अपने अफिस से घर के लिए निकल रहे थे। उसी समय उन पर फायरिंग हुई और वे बुरी तरह जख्मी हो गए। बाबा सिद्दीकी को तुरंत ही लीलावती अस्पताल लेकर आया गया, लेकिन 99 बजे के आस-पास इलाज के दौरान उनकी मौत हो गई। पुलिस का कहना है कि उन्होंने दो संदिग्ध आरोपियों को गिरफ्तार किया है उनसे जांच की जा जारी है।

हजारों की संख्या में माता रानी के भक्त उपस्थित रहे

‘सिंगाही-खीरी। सिंगाही थाना क्षेत्र के अंतर्गत ग्राम पंचायत खैरीगढ में तेरह वर्षों की तरह इस वर्ष भी नौ दिवसीय भव्य मां दुर्गा जागरण जगराता किया गया जगराते में ग्राम व क्षेत्र के हजारों की संख्या

में माता रानी के भक्त उपस्थित रहे व सुंदर सुंदर झाकियां को देख कर सभी भक्ती में मग्न हुए इस मौके पर कार्यक्रम के संरक्षक रंजर रज्जन लाल, सुखदेव सिंह प्रधान खैरीगढ, पूर्व प्रधान जलीस

अहमद, ओमकार श्रीवास्तव, मिश्रीलाल भास्कर, प्यारेलाल शुक्ला, राजेंद्र गुप्ता, सोबरलाल लोधी, पवन यादव, जगदीश यादव, गणेश गुप्ता, सहित ग्राम व क्षेत्र के दर्शक उपस्थित रहे।’

प्रेमजाल में फंसाया शादी का झांसा देकर किया दुष्कर्म, पुलिस आरोपी की तलाश में जुटी

कानपुर। कल्याणपुर के एक युवक ने विश्वविद्यालय में साथ पढ़ने वाली छात्रा को अपने प्रेम जाल में फंसा शादी का झांसा देकर उसके साथ दुष्कर्म किया। शादी से इनकार करने पर पीड़ित छात्रा ने आरोपित के खिलाफ रावतपुर थाने में रिपोर्ट दर्ज कराई है। स्वरूप नगर निवासी युवती कानपुर विश्वविद्यालय से स्नातक की छात्रा है। छात्रा के मताबिक डेढ़ वर्ष पूर्व विश्वविद्यालय के ही छात्र ऋतिक पटेल से उनके प्रेम संबंध बन गए।

जिस पर ऋतिक उसे अपने परिवार से मिलाने के लिए घर भी ले जाने लगा। आरोप है कि इस दौरान रितिक ने रावतपुर के एक होटल में शादी का झांसा देकर छात्रा के साथ कई बार दुष्कर्म किया। कुछ दिन पहले जब छात्रा ने शादी के लिए कहा, तो ऋतिक व उसकी मां कुमकुम ने शादी के लिए इंकार कर दिया। रावतपुर थाना प्रभारी ने बताया कि छात्रा की तहरीर पर रिपोर्ट दर्ज कर आरोपित की तलाश की जा रही है।

युवक ने सामाजिक सौहार्द

कानपुर। रावतपुर में भाजपा की सदस्यता लेने वाले मुस्लिम युवक ने अपने फेसबुक अकाउंट पर आपत्तिजनक स्टोरी लगाकर सामाजिक सौहार्द बिगाड़ने का प्रयास किया। मामले की जानकारी होने पर बजरंग दल समेत अन्य सामाजिक संगठनों ने घटना की तहरीर पुलिस को दी है। रावतपुर के गणेश नगर निवासी बजरंग दल कार्यकर्ता पवन सविता के

बिगाड़ने का किया प्रयास

मुताबिक इलाके में रहने वाले एक मुस्लिम युवक ने भाजपा की सदस्यता ले रखी है। युवक ने अपने फेसबुक अकाउंट पर एक स्टोरी लगाई है। जिसमें रामलला स्कूल के पास से निकल रहे जलूस में भारत विरोधी गीत बजते हुए सुनाई दे रहे हैं। रावतपुर थाना प्रभारी ने बताया कि मामले की जांच कर विधिक करवाई की जाएगी।

मदरसा बोर्डों को लेकर एनसीपीसीआर ने सभी

राज्यों को फंडिंग बंद करने की दी सलाह

लखनऊ। राष्ट्रीय बाल अधिकार संरक्षण आयोग (एनसीपीसीआर) ने सिफारिश की है कि सभी राज्य और केंद्र शासित प्रदेश मदरसा बोर्डों के लिए फंडिंग बंद कर दें और फिर बाद में उन्हें भी बंद कर दें। राज्यों और केंद्र शासित प्रदेशों के मुख्य सचिवों को संबोधित एक पत्र में, एनसीपीसीआर के अध्यक्ष प्रियांक कानूनगो ने यह भी सलाह दी कि वर्तमान में मदरसों में नामांकित गैर-मुस्लिम बच्चों को शिक्षा के अधिकार (आरटीई) अधिनियम 2009 के अनुरूप मुख्यधारा के स्कूलों में ले जाया जाए। ये सिफारिशें मुस्लिम समुदाय के बच्चों की शैक्षिक स्थितियों का अध्ययन करने के बाद तैयार की गई एक व्यापक रिपोर्ट पर आधारित हैं। कानूनगो के अनुसार, इस रिपोर्ट का उद्देश्य यह सुनिश्चित करने के लिए एक रोड मैप तैयार करना है कि भारत में सभी बच्चे एक सुरक्षित और उत्पादक वातावरण में बड़े हों और अंततः राष्ट्रीय विकास में योगदान दें। पत्र में कहा गया है कि यह

एनसीपीसीआर ने सभी


राज्यों को फंडिंग बंद करने की दी सलाह

रिपोर्ट एक व्यापक रोडमैप बनाने की दिशा में हमारा मार्गदर्शन करने के उद्देश्य से तैयार की गई है, जो यह सुनिश्चित करता है कि देश भर के सभी बच्चे सुरक्षित, स्वस्थ और उत्पादक वातावरण में बड़े हों। ऐसा करने से, वे अधिक समग्र और प्रभावशाली तरीके से राष्ट्र निर्माण प्रक्रिया में सार्थक योगदान देने के लिए सशक्त होंगे। वहीं, प्रियांक कानूनगो ने कहा कि आयोग ने पिछले नौ वर्षों से इस मुद्दे का अध्ययन किया है और शोध किया है कि कैसे मदरसों के कारण मुस्लिम समुदाय के बच्चे स्कूली शिक्षा से वंचित रह जाते हैं, जिसमें उनके अधिकारों के उल्लंघन का विवरण दिया गया है। हमने इस मामले पर मुख्य सचिवों को पत्र के माध्यम से रिपोर्ट भेजी है और उनसे अपने-अपने राज्यों में मदरसा बोर्ड को बंद करने का अनुरोध किया है। ये मदरसा बोर्ड उस उद्देश्य को पूरा करने में विफल रहे हैं जिसके लिए उनकी स्थापना की गई थी।

गोंडा में धार्मिक जुलूस पर पथराव

गोंडा। गोंडा जिले के कोतवाली नगर क्षेत्र में शनिवार की रात देवी दुर्गा की प्रतिमाओं के विसर्जन जुलूस पर कुछ अराजक तत्वों ने पत्थर फेंके। पुलिस ने यह जानकारी दी। पुलिस अधीक्षक (एसपी) विनीत जायसवाल ने बताया कि स्टेशन रोड पर नूरामल मंदिर के निकट विसर्जन जुलूस पर दो पत्थर फेंके गए। उन्होंने बताया कि जुलूस के

साथ मौके पर मौजूद पुलिस बल और उच्च अधिकारियों के हस्तक्षेप से मामले को समय रहते संभाल लिया गया और मूर्तियों का विसर्जन हो रहा है। पुलिस अधीक्षक ने बताया कि मौके पर पर्याप्त पुलिस बल और मजिस्ट्रेट मौजूद हैं। उन्होंने बताया कि घटना के संबंध में जांच कर नियमानुसार विधिक कार्रवाई की जा रही है।



महाकुंभ के लिए तैयार हो रहा खास ट्रैफिक प्लान, ७ राजमार्गों पर वन-वे रहेगा यातायात

लखनऊ। प्रयागराज में आयोजित होने वाले महाकुंभ २०२५ के दौरान लाखों श्रद्धालुओं के देशभर से प्रयागराज पहुंचने की उम्मीद है और इसे ध्यान में रखते हुए सरकार ने ७ प्रमुख मार्ग चिह्नित किए हैं। इन मार्गों पर यातायात के सुगम प्रवाह के लिए विशेष योजनाएं बनाई जा रही हैं, ताकि श्रद्धालु बिना किसी अवरोध के कुंभ नगरी तक पहुंच सकें। जिन ७ प्रमुख मार्गों को चिह्नित किया गया है उसमें जौनपुर मार्ग से २१%, वाराणसी मार्ग से १६%, मिर्जापुर मार्ग से १२%, रीवां मार्ग से १८%, कानपुर मार्ग से १४%, लखनऊ मार्ग से १०% और अयोध्या-प्रतापगढ़ मार्ग से ६% श्रद्धालुओं के आवागमन की संभावना है। इन सात मार्गों को

केंद्र में रखकर सरकार ने यातायात के लिए अलग-अलग योजनाएं बनाई हैं। सामान्य दिनों और प्रमुख पर्वों के लिए यातायात की व्यवस्थाएं अलग होंगी। इन मार्गों पर एकल मार्ग (वन-वे) की व्यवस्था लागू की जाएगी, जिससे जाम की समस्या नहीं होगी और वाहनों का प्रवाह निर्बाध रहेगा। महाकुंभ के दौरान श्रद्धालुओं की भारी संख्या को देखते हुए पार्किंग के लिए विशेष ध्यान दिया गया है। सरकार ने १०१ पार्किंग स्थलों का निर्माण सुनिश्चित किया है, जिनमें ५ लाख वाहनों के खड़ा होने की क्षमता होगी। इसमें ३० पार्किंग स्थल भारी वाहनों के लिए और ७१ पार्किंग स्थल हल्के वाहनों के लिए चिह्नित किए गए हैं। इसके

साथ ही, २० पार्किंग स्थलों को सैटेलाइट टाउन के रूप में विकसित किया जा रहा है, जहां श्रद्धालुओं को सभी बुनियादी सुविधाएं मुहैया कराई जाएंगी। इस



कदम से वाहनों की भीड़ को नियंत्रित करने और यात्रियों की सुविधा का ध्यान रखा जा सकेगा। इसके अलावा, ६७ जनपदीय पार्किंग स्थल और ३४ मेला पार्किंग स्थल भी बनाए जाएंगे, ताकि

श्रद्धालुओं को पार्किंग के दौरान किसी भी प्रकार की असुविधा न हो। महाकुंभ मेले का विशाल क्षेत्र और वहां पर लाखों श्रद्धालुओं का आवागमन एक बड़ी चुनौती होती है। इसे ध्यान में रखते हुए मेला क्षेत्र को १० जोन में विभाजित किया जाएगा और इन सभी जोन को ३० पान्टून पुलों के माध्यम से जोड़ा जाएगा। यह व्यवस्था इस तरह बनाई जा रही है कि श्रद्धालुओं को एक क्षेत्र से दूसरे क्षेत्र तक पहुंचने में किसी प्रकार की परेशानी का सामना न करना पड़े। इसके साथ ही, मेला क्षेत्र में श्रद्धालुओं को सुगम आवागमन के लिए शटल बसें और ई-रिक्शा सेवाएं मुहैया कराई जाएंगी। कुल ५५० शटल बसें और २०,००० ई-रिक्शा मेले

के विभिन्न हिस्सों में श्रद्धालुओं को ले जाने के लिए उपलब्ध होंगे, जिससे लोगों को पैदल चलने में कठिनाई न हो और उनकी यात्रा आसान हो सके। महाकुंभ २०२५ की एक और खास बात यह है कि इस बार सरकार ने डिजिटल तकनीक का व्यापक इस्तेमाल करने की योजना बनाई है। पूरे मेला क्षेत्र में १०० डिजिटल साइनेज और ८० विजुअल मैनेज डिस्प्ले (टडव) लगाए जाएंगे। इन डिजिटल साइनेज और डिस्प्ले बोर्ड्स के माध्यम से श्रद्धालुओं को यातायात मार्ग, मेला क्षेत्र की जानकारी, पार्किंग की स्थिति और अन्य आवश्यक सूचनाएं आसानी से प्राप्त होंगी।

एक्ट्रेस काजोल ने फैंस को दी दशहरे की शुभकामनाएं

मुंबई। बॉलीवुड एक्ट्रेस काजोल ने शनिवार को अपने प्रशंसकों को दशहरे की शुभकामनाएं दीं। काजोल ने अपने इंस्टाग्राम पर एक वीडियो भी शेयर किया है। इस वीडियो में काजोल लाल साड़ी पहने दिखाई दे रही हैं। इस दौरान वह सभी को दशहरे की शुभकामनाएं देती नजर आ रही हैं। हालांकि, वीडियो के आखिरी में वह एक गलती करती हैं, जो रिकॉर्ड हो जाता है। एक्ट्रेस काजोल कहती हैं कि सभी को दशहरे की शुभकामनाएं। हालांकि, वह अगले ही सीन में मजाकिया चेहरा बनाती हैं। दूसरा वीडियो ठीक से शूट करते हुए काजोल कहती हैं कि सभी को दशहरे की

शुभकामनाएं। उन्होंने वीडियो शेयर करते हुए कैप्शन लिखा सभी को दशहरे की शुभकामनाएं। इससे पहले काजोल अपने पति और एक्टर अजय देवगन तथा बेटे युग



के साथ नवमी का जश्न मनाती दिख रही हैं। नवमी पूजा के दौरान काजोल ने अपने परिवार के साथ देवी दुर्गा की मूर्ति के सामने फोटो भी खिंचवाई। काजोल और अजय के रिश्तों की बात करें तो दोनों के

बीच साल १९६४ में आई 'गुंडाराज' फिल्म की शूटिंग के दौरान नजदीकियां बढ़ी थीं। दोनों ने साल १९६६ में शादी की थी। काजोल ने अप्रैल २००३ में बेटा न्यासा को जन्म दिया था और सात साल बाद सितंबर २०१० में उन्होंने युग को जन्म दिया। काजोल आखिरी बार 'लस्ट स्टोरीज २' में दिखाई दी थी। उनके आगामी प्रोजेक्ट में 'दो पत्नी', 'सरजमीन' और फिल्म 'महाराग्नि-क्वीन ऑफ क्वींस' शामिल हैं। इस बीच, अजय देवगन अपनी अपकमिंग फिल्म 'सिंघम अगेन' की रिलीज के लिए तैयार हैं। इस फिल्म में उनके अलावा करीना कपूर खान, अक्षय कुमार,

रणवीर सिंह, दीपिका पादुकोण, टाइगर श्रॉफ, अर्जुन कपूर और जैकी श्रॉफ अहम भूमिकाओं हैं। फिल्म 'सिंघम अगेन', सिंघम रिटर्न्स का सीक्वल है। यह डायरेक्टर रोहित शेट्टी की कॉप यूनिवर्स की पांचवीं फिल्म है। इस फिल्म की शूटिंग मुंबई, हैदराबाद और कश्मीर में कई जगहों पर की गई है। इसके अलावा अजय, राज कुमार गुप्ता के डायरेक्शन में बन रही फिल्म 'रेड २' में भी नजर आएंगे। यह फिल्म अगले साल २१ फरवरी को रिलीज होगी। इसके बाद वह 'दे दे प्यार दे २' में भी दिखाई देंगे। यह फिल्म साल २०१६ में आई 'दे दे प्यार दे' का सीक्वल है।

हमारे अन्य प्रतिनिधि

lat; cktibz
l hrki g
eks9935160370
प्रियंका त्रिपाठी
नई दिल्ली
विधिक सलाहकार
l jsk ukjk; .k feJ
क्षेत्रीय सम्पादक
l kjhk dpekj] fcgkj
eks09386075289
मो० अरशद
C; jks phQ
eऊ

चंकी ने जॉनी लीवर संग पहुंचे 'यूके के गांव'

मुंबई। यूके में 'हाउसफुल ५' की शूटिंग कर रहे बॉलीवुड अभिनेता चंकी पांडे और जॉनी लीवर ने 'गांव की सैर' की। चंकी ने इंस्टाग्राम अकाउंट पर एक वीडियो शेयर किया, जिसमें दोनों समुद्र के किनारे एक खूबसूरत सड़क पर व क करते हुए नजर आ रहे हैं। तस्वीरें इनकी जबरदस्त बॉन्डिंग की तस्वीर कर रही हैं। चंकी ने वीडियो पोस्ट कर लिखा,



"शाम की सैर और किंग जॉनी लीवर के साथ हंसी-मजाक। इंग्लिश कंट्रीसाइड। चंकी ने अमिताभ बच्चन अभिनीत १९८१ की फिल्म 'नसीब' का "जॉन जानी जनार्दन" गाना इसमें जोड़ा है। 'हाउसफुल ५' का क्रू ४५ दिनों से क्रूज पर शूटिंग कर रहा है। इसमें अक्षय कुमार, रितेश देशमुख, संजय दत्त और जैकलीन फर्नांडिज जैसे कलाकार शामिल हैं। इस महीने की शुरुआत में ही बता दिया गया था कि यह सफर लंदन से शुरू होगा और फ्रांस, स्पेन में रुकने के बाद फिर से यूके लौटेगा। शूट में शामिल अन्य लोगों में अभिषेक बच्चन, नरगिस

फाखरी, जैकी श्रॉफ, सोनम बाजवा, चित्रांगदा सिंह, सौंदर्या शर्मा, डिनो मोरिया, फरदीन खान, आकाशदीप, निकितिन धीर, श्रेयस तलपड़े, रंजीत और अन्य का नाम शामिल है। तरुण मनसुखानी द्वारा निर्देशित 'हाउसफुल ५' ६ जून को साल २०२५ को रिलीज होने वाली है। इस फिल्म की पहला भाग २०१० में रिलीज हुआ था, जिसमें

अक्षय, रितेश देशमुख, अर्जुन रामपाल, लारा दत्ता, दीपिका पादुकोण जैसे स्टार्स अहम भूमिकाओं में दिखे थे। पहली दो फिल्मों को साजिद खान ने डायरेक्ट किया था। इसमें ऋषि कपूर, रणधीर कपूर, मिथुन चक्रवर्ती, अक्षय कुमार, असिन, जॉन अब्राहम, जैकलीन फर्नांडीज, रितेश देशमुख, श्रेयस तलपड़े, जरीन खान, चंकी पांडे, शाजान पदमसी और बोमन ईरानी जैसे बड़े स्टार्स थे। फिल्म के तीसरे और चौथे भाग का निर्देशन फरहाद सामजी ने किया था और पांचवीं फिल्म हाउसफुल ५ का निर्देशन तरुण मनसुखानी ने किया है। पांचवीं किस्त में फरदीन खान, पूजा हेगड़े और रितेश भी हैं।

फिल्म 'विक्की विद्या का वो वाला वीडियो' में बिना इजाजत इस्तेमाल किया गया 'स्त्री' का नाम, निर्देशक ने माफी मांगी

नयी दिल्ली। 'विक्की विद्या का वो वाला वीडियो' के निर्देशक राज शांडिल्य ने हाल में रिलीज हुई फिल्म 'स्त्री' के किरदार और संवाद का अनधिकृत रूप से इस्तेमाल करने के लिए बिना शर्त माफी मांगी है। खबरों के मुताबिक, मैडॉक फिल्म का भूतिया किरदार 'स्त्री' "विक्की विद्या..." में दिखाया गया है। इस फिल्म में राजकुमार राव और तृप्ति डिमरी हैं और यह शुक्रवार को रिलीज हुई थी। पंद्रह अगस्त को रिलीज हुई 'स्त्री २' २०१८ में आई 'स्त्री' का सीक्वल है। यह इस साल सबसे ज्यादा कमाई करने वाली फिल्मों में शुमार है। शांडिल्य ने सोशल मीडिया मंच 'एक्स' पर साझा किए एक पोस्ट में कहा कि निर्माता 'स्त्री' फिल्म से संबंधित सामग्री को १५ अक्टूबर तक हटा देंगे। उन्होंने शनिवार को लिखा, "इस उल्लंघन से मैड क फिल्म और उनकी फिल्म को हुए किसी भी तरह के नुकसान के लिए हमें खेद है। हम मुद्दे को हल करने के लिए

तत्काल कदम उठा रहे हैं और अपनी फिल्म से उल्लंघन करने वाली सभी सामग्री को हटाने की प्रक्रिया में हैं। हमने मैड क फिल्म की 'स्त्री' के किरदार और संवाद का इस्तेमाल किया है। फिल्मकार ने 'विक्की विद्या



.. के निर्माताओं-सुपर कैसेट्स इंडिया लिमिटेड, बालाजी मोशन पिक्चर्स और वकाओ फिल्म की ओर से माफी भी मांगी। मैड क फिल्म ने कहा कि उन्हें 'स्त्री' फिल्म की सामग्री का बिना इजाजत गलत तरीके से इस्तेमाल को लेकर शांडिल्य और अन्य निर्माताओं से सार्वजनिक माफी मिली है। शांडिल्य ने कहा कि भविष्य में इस तरह से सामग्री का अनधिकृत इस्तेमाल नहीं किया जाएगा।

स्वात्वाधिकारी, प्रकाशक, मुद्रक व सम्पादक आरती पाण्डेय द्वारा साईं आफसेट प्रिन्टर्स, 40 वासुदेव भवन भातखण्डे संगीत महाविद्यालय के पीछे, कैसरबाग लखनऊ से छपवाकर एमआईजी 2/379 रश्मिखंड शारदानगर आशियाना लखनऊ उ0प्र0 से प्रकाशित। आर.एन.आई UPHIN/2010/32566 सम्पादक आरती पाण्डेय मो.9415087228 9889745884. 9807059191. 9026560178 Email- adbhotsamachar @yahoo.in adbhut_samachar @rediffmail.com सभी विवादों का न्यायक्षेत्र लखनऊ होगा।

समाचार पत्र में छपी समस्त प्रकार की खबरों एवं लेखों का स्वात्वाधिकारी, प्रकाशक, मुद्रक व सम्पादक आरती पाण्डेय से किसी भी प्रकार का कोई लेना देना नहीं है। समाचार पत्र में छपी खबर एवं लेख पत्रकारों के अपने निजी विचार हैं। समाचार पत्र से जुड़े समस्त पत्रकारों के पद अवैतनिक हैं। और वह सब स्वतंत्र पत्रकार हैं। प्रकाशक/सम्पादक